

శ్రీరామకృష్ణ విషణ్ (సేవాసంస్థ):

తదాదర్శములు : కార్యావళి

అనువాదకులు :

కీ. శే. కందుకూరు మల్లికార్జునంగారు

ప్రప్రథమమున శ్రీరామకృష్ణవిషణ్ ఎట్లు స్థాపింపబడినదియు, ఆ సంస్థయొక్క ఆదర్శములు, అది కావించుచున్న సేవాకార్యావళియు నిందు వివరముగ దెలుపబడియున్నవి.

54 పుటలు

వెల : 50 పైసలు

దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్గలాస్తోత్రము, కీలకస్తోత్రము, దేవీకవచమును, గ్రంథాంతమున అపరాధక్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2.50

అడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు-4

శ్రీ రామకృష్ణప్రభ

సంపుటము ౨౬

౧౯౭౦ - జూన్ : సాధారణ - జ్యేష్ఠము

సంచిక ౧౨

విషయసూచిక

పరమార్థస్తుతి— మూలకర్త : శ్రీ వేదాంత దేశికవారు		
వ్యాఖ్యాత : శ్రీమత్కాంచీ ప్రతివాది భయంకర అణ్ణంగరాచార్యస్వామి	...	౪౦౧
బుద్ధదేవునిపదేశము	...	౪౦౫
(శ్రీ) శంకరసారస్వతము—శ్రీ జాన్తి వరసరాజుగారు	...	౪౦౮
వేదాంతమనగానేమి?—వక్త : శ్రీ అశేషానందస్వామి		
అనువక్తి : శ్రీమత్ప్రసాదాజీక వరదాశ్రాణ	...	౪౧౧
ఉపనిషత్కథావళి*—శ్రీ రాంపల్లి శ్రీరామచంద్రమూర్తిగారు	...	౪౧౩
రసస్వరూపం - రసజ్ఞత - సౌందర్యస్వప్తి—కీ. శే. శ్రీ కలపకలు ముట్నూరు కృష్ణరావుగారు		౪౨౦
భాసవిలాసుల కథ—శ్రీ నిర్వాణానందస్వామి	..	౪౨౩
శివానంద లేఖావళి	..	౪౨౫
శివానందస్మృతులు - ౩7—శ్రీమత్ప్రసాదాజీక శ్యామాశ్రాణ	..	౪౨౮
వారాలు - విశేషాలు	..	౪౩౦
గ్రంథఃపిచయం	..	౪౩౧

ఫోన్ : 71231

శ్రీ రామకృష్ణప్రభ

పోస్టు బాక్సు : 835

1. 1969 జూలై నుండి శ్రీరామకృష్ణప్రభ ఇరవై ఆవసంపుటం జరుగుతూ ఉంది.
2. చందావివరాలు : ఇండియాలో రూ. 5-00 ; సిలోనులో రూ. 7-00. విడిసంచిక 50 పైసలు.
3. చందాదారులు జాబులలో తమచందాదారుసంఖ్యను చిరునామాను స్పష్టంగా వ్రాయాలి.
4. సంచిక అందకపోతే వారంరోజులలో తెలియజేయాలి.
5. మేము ప్రచురించిన తెలుగుగ్రంథాలలో అనేకములు శ్రీరామకృష్ణప్రభ చందాదారులకు తక్కువవెలకు అందజేయబడును. వివరాలకు ఈ క్రింది చిరునామాకు వ్రాయండి.
6. శ్రీరామకృష్ణప్రభ ప్రముఖసంస్కృతీకేంద్రాలలో ప్రచారంలో ఉన్న అధ్యాత్మికవిజ్ఞానపత్రిక. అధ్యైన్యైంట్లకు చక్కని ప్రాసకం. రేట్లకు వ్రాయండి.
7. సమీక్షకు గ్రంథాలు పంపేటప్పుడు రెండేసి ప్రతులు పంపాలివి గ్రంథకర్తలకు, ప్రకాశకులకు మా ప్రార్థన.

తక్కిన వివరాలకు ఈ చిరునామాకు వ్రాయండి :—

మేనేజరు : శ్రీరామకృష్ణప్రభ ఆఫీసు, శ్రీరామకృష్ణమఠం, మద్రాసు - 4.

౧ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటంలోను దాదాపు 500 పుటలు.

ఖరీదు : అట్టబైండు సెట్టు రు. 51-50 లు. క్యాలికోబైండు సెట్టు రు. 65 లు.

పోస్టేజీ ప్రత్యేకం.

పది సంపుటలూ విక్రయానికి సిద్ధంగా ఉన్నాయి.

ఒక్కొక్క సంపుటం

అట్టబైండు రూ. 5-00 క్యాలికో రూ. 6-50 (పోస్టేజీ ప్రత్యేకము)

* అయిదవ సంపుటము క్యాలికో మాత్రమే కలదు.

మూలము ముద్రణము!

ఇప్పుడే తెలుపండి!!

శ్రీ మద్భగవద్గీత

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వ్యాఖ్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

పుటలు : 480 (సర్వాంగసుందరమైన సప్తమ ముద్రణము) వెల : రూ. 4-00

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4

మా మాస పత్రికలు

వేదాంత కేసరి

తత్వశాస్త్ర - మత - సంస్కృతివిషయకంగా 1914-వ సంవత్సరంనుండి నడపబడుతుండే
ఆంగ్ల మాసపత్రిక.

సాలు చందా : ఇండియాలోను, సింహళంలోను 6 రూపాయలు ;

ఇతర విదేశాలలో 8 డాలర్లు, లేదా 14 షిల్లింగులు.

శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురింపబడుతున్న తమిళ మాసపత్రిక.

సాలు చందా : ఇండియాలో రూప 5 లు, సింహళము రూప 7 లు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతూ విశ్వోపశిష్యమైన ఆధ్యాత్మిక విజ్ఞానామృతమును వెదజల్లే
తెలుగు మాసపత్రిక.

సాలు చందా : ఇండియాలో రూప 5 లు, సింహళము రూప 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' నుదాహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే నెల రెండవ వారాంత్యానికి మాకు తెలుపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అధ్వరైస్కెంట్లకు చక్కని ప్రాసకాలు, రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రకారంజకములైన మత - తత్వశాస్త్ర - సంస్కృతివిషయక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక స్పెసిమెన్లూపి కోరేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (అల్లసూ హస్తి) అను పొగడ్తగన్న శ్రీమన్నిఖిలానందస్వాముల సంక్షిప్తాంగ్ల మూలమునకు ఇది తేటతెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-'58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్దే ట్టెడ్జర్ : తేది 16-2-'58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి. 7-6-'61)

‘చవులూరించు చక్కని రచన.’ (డాక్టరు సర్ ఎన్. రాధాకృష్ణగారు)

590+158 పుటలు

వెల : రూ. 7.50

ప్రబోధ రత్నాకరము

అనువాదకులు : శ్రీ చిరంతనానందస్వాములవారు

(శ్రీ) వివేకానందస్వాములవారు అమెరికాయందలి సహస్రద్వీపవనమున శిష్యులకు బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి ఇందలి పాదటికలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2-50

ఇట్లు వ్రాయుదు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అఖిలవిభు శరణొందును, యా త్మణంబు యతనికృప నీదు ననుభూతి కందు వత్స’

—శ్రీ శారదామణి.

శ్రీరామకృష్ణ ప్రభ

సంపుటము ౨౬ }

౧౯౭౦ - జూన్ : : సాధారణ - జ్యేష్ఠము

{ సంచిక ౧౨

ప ర మార్థ స్తు తి

మూలకర్త:

వ్యాఖ్యాత:

శ్రీ వేదాంత దేశికులవారు

శ్రీమత్కాంచీ ప్రతివాది భయంకర అణ్ణంగరాచార్యస్వామి.

(గత సంచిక తరువాయి)

కమలా నిరపాయధర్మపత్నీ కరుణాద్యా స్వయ మృత్విజోగుణా నై
అవనం శ్రయతా మహీన మాద్యం స చ ధర్మ స్వదనన్యసేవనీయః.

5

కమలా=శ్రీచుహాలక్ష్మి, నిరపాయధర్మపత్నీ=ఎన్నడును ఎడబాయని ధర్మపత్నిగా నున్నది. కరుణాద్యాః=కరుణ మొదలయిన. తేగుణాః=సిగుణములు, స్వయం=తామే, ఋత్విజః=ఋత్విక్కులుగ నున్నవి. శ్రయతాం = ఆశ్రయించినవారిని, అవనం = రక్షించుటే, అహీనం ఆద్యం=ఉత్తమఫలముగ నున్నది. సః ధర్మః చ=ఆశ్రితరక్షణ మనెడి ఆధర్మము త్వత్ అనన్య సేవనీయః = నీకంటె నితరులయినవారికి అనుష్ఠింపశక్యము కానిది.

‘ఆహవ’ మను పదమునకు యుద్ధ మనియు యజ్ఞ మనియు రెం డర్థము లున్నవి. ఆహవపుంగవు డనగా యుద్ధసమర్థుడు యాగసమర్థుడు అను రెండు విధముల అర్థము గ్రహింప వచ్చును. అందలి రెండవయర్థమును చిత్తగించి ఈశ్వోకమున సమర్థించుచున్నారు. యజ్ఞకు పత్ని ప్రక్కనే యుండవలయును, భగవంతు నెడబాయక లక్ష్మి ప్రక్కనే యున్నది. ఋత్విక్కులుండ వలయును. ఆస్థానమున నిలి భగవంతుని కరుణాదిగుణము లున్నవి. ఆశ్రితసంరక్షణమే వరిష్ఠమయిన యీ యజ్ఞ ఫలము ‘అహీనం ఆద్యం’ అనియు ‘ఆద్యం అహీనం’ అనియు రెం డన్వయక్రమములు పొసగును. మొదటిక్రమమున అర్థము “తఱుగనిఫలము.” రెండవ క్రమ

మున అర్థము “వరిష్టమైన అహీన మనడి యాగము”. అహీనసత్రమునుగూర్చిన విచారము పూర్వ మీమాంసలో మూడవఅధ్యాయమున మూడవపాదములో ఉన్నది. యజుర్వేదమున ఆటవకాండలోని “తిస్రోఽహీనస్య యజ్ఞస్య” “ద్వాదశాహీనస్య యజ్ఞస్య” అనెడి వాక్యా లను గుర్తింపుడు. ఈశ్లోకపూర్వార్థమును లోతునకు దిగి చూతు మేని లక్ష్మీసాన్నిధ్యముననే భగవంతుని కృప మెఱుగుదేటు నను సర్థము దేశికులవారికి ఇట్ల వివక్షిత మని తెలియును. రామబాణహతుడైన వాలి రామునితో “సీతాదేవి నీపజ్జ నుండె నేని ఇట్లు క్రూరముగ ప్రవర్తించియుండవు, ఆమె ఎడసి యున్నందుననే ఇట్లు క్రూరముగ నడచుకొంటి” వని చెప్పినట్లు కంబమహాకవి తన రామాయణమున తెల్పియున్నాడు. మహాకవి వేంకటాద్రియను లక్ష్మీ సహస్ర మను గ్రంథమున “త్వ య్యే వాయతతే కృపా రఘుపతే ద్వేనస్య సత్యం యతో వైదేహీ, త్వదసన్నిదా భగవతా వాలీ నిరాగా హతః నిన్యే కాపి వధం వధూ, స్తవ తు సాన్నిధ్యే త్వదజ్వల్యధాం కుర్వాణోఽప్యవితః పత న్నతరణః కాకో వివేకోఽప్యితః” అను శ్లోకమును వాక్రచ్చియున్నాడు. దీని తాత్పర్యము:- వైదేహీ, రఘునాథదేవుని కృప నీ యధీన మనుట నిజము. మగువను జుపుటయు నిరపరాధియగు వాలిని జుపుటయు రాముడు నీ పరోక్ష మున చేసినాడు. వివేకహీనుడైన కాకాసురుడు నీమేరిని గాయపఱచిన మహాపాతకియైనను నీవు సమక్షమున నుండుటచే కాపాడబడినాడు.”

కృపణా స్సుధియః కృపాసహాయం శరణం త్వాం రణపుష్కవప్రపన్నాః
అపవర్గనయా దనన్యభావా వరివస్యారస మేక మాద్రియన్తే. 6

రణపుష్కవ = ఓయుద్ధవీరా, కృపణాః = అకించనులైన, సుధియః = వివేకులు, కృపా సహాయమ్ = కారుణికుడవగు; త్వాం = నిన్ను, శరణంప్రపన్నాః = రక్షకునిగ ఆశ్రయించిన వారై, అనన్యభావాః = పరమైకాంతులై, అపవర్గనయాత్ = మోక్షరేళకంటెను, వరివస్యార సంవీకమ్ - ఇహలోకమందే నీకు కైంకర్యము చేయుచుండుటయందలి ఆనందానుభూతిని మాత్రమే ఆద్రియన్తే = అభిలషింతురు.

అకించను లనగా “న ధర్మనిష్ఠోస్మి న చాత్మవేదీ” “నాకు ధర్మమందు నిష్ఠ లేదు, ఆత్మజ్ఞానము లేదు” అని యుండువారు. “సుధియః” వివేకులు” అనగా ము తప్ప వేటొక్క తపశ్చర్యకు పూనకుండు అధ్యవసాయము కలవారు. “వాపాణాల్పతయే ముక్తి” అని కొందఱు అనిరి. “ఆత్మంతికదుఃఖధ్వంసమే ముక్తి” అని కొందఱు అనిరి. అట్లుకాక పరమ సామ్యాపత్తియే ముక్తి అని యుండువారికి కైంకర్యసామ్రాజ్యమే బ్రహ్మానంద మగు నని తెల్పుబడినది. ఆ బ్రహ్మానందమును ఇహలోకముననే అనుభవించగోరురు రట్ల పరమైకాం తులు. శ్రీకూరనాథులు శ్రీవైకుంఠ స్తవమున “త్వత్సామ్యమేవభజతామభివాంఛసి త్వమ్” అనుశ్లోకమున “త్వద్దాస్య మేన విదుషాం పరమం మతం తత్” అనిన శ్రీసూక్తిని ఇచ్చట అనుసంధించుకొన వలెను.

అవధీర్య చతుర్విధం పుమర్థం భవదర్థే వినియుక్తజీవిత స్సృజా

లభతే భవతః ఫలాని జన్తు ర్నిఖిలా న్యత్ర నిదర్శనం జటాయుః.

7

జన్తుః = ఏప్రాణియైనను, చతుర్విధమ్ పుమర్థం = ధర్మార్థకామమోక్షము అనెడి పురుషార్థములు నాల్గింటిని. అవధీర్య = లత్యుపేట్టక, భవదర్థే = సికోటకు, వినియుక్తజీవితఃసన్ = జీవితమును గమర్పించినవాడగునేని (అతడు) భవతః = సీయద్దనుండి, నిఖిలాని ఫలాని = సకల ప్రయోజనములను, లభతే = పొందును. అత్రనిదర్శనమ్ = ఇందుల కుదాహరణము, జటాయుః = జటాయునే.

నాలుగుపురుషార్థములలో ఏదియు సక్క-ట లేదు. భగవంతునకు ఉపయోగపడుటయే ఆత్మకు కావలసినది అనెడి అభ్యుపాయము కలవారికి భగవంతునొద్దనుండి సకలఫలములును లభించును. అట్లు లభింపగన్నవారు ఎవరైన నున్నారా అనిన జటాయుమహారాజున్నాడు అనుచున్నారు. ధర్మము అర్థము కామము అనెడి త్రివర్గమును అపేక్షింపకుండుట ముముక్షువులకు సహజమే. మోక్షముపైత మపేక్షింపకుండుట భగవత్ప్రేమకర్మరసజ్ఞులవిశేషము. 'జటాయువును పిల్చైతిరున్నత్రయూరరయరును దేహమును పేక్షించిరి' అనెడి శ్రీవచనభూషణ దివ్యసూక్తినిచ్చట ఆనుసంధించుకొనవలయును.

శరణాగతరక్షణవ్రతీ మాం వ విహతుం రణపుష్క వార్హసి త్వమ్

విదితం భువనే విభీషణో వా యది వా రావణ ఇ త్యుదీరితం తే.

8

రణపుష్క = ఓ యుద్ధపీఠా, శరణాగతరక్షణవ్రతీ = మఱుగుజూచ్చినవారిని కాపాడుటయే వ్రతముగా గల, త్వం = నీవు, మాం = నన్ను, విహతుం నార్హసి = త్యజించుట తగదు. "విభీషణో వా యది వా రావణః = ఓ సుగ్రీవా, విభీషణుడే కాని స్వయముగ రావణుడే కాని, ఇతి = అని, తేఉదీరితం = నీవు వాక్రుచ్చిన వాక్యము, భువనే విదితమ్ = లోకమున ప్రసిద్ధమై యున్నది.

స్వామీ, రణపుంగవా. శరణాగతులను తప్పక రక్షించువ్రతము పూనిన నీవు నన్ను విడుచుట తగదు అని దేశికులవారు చెప్పిరి. అందుకు భగవంతుడు "నాయనా, శరణాగతులను తప్పక రక్షించువ్రతము నా కుండుట నిజమే, కాని నీవు శరణాగతుడవు కావే, సీరక్షణము నా కెట్లు కర్తవ్య మగును?" అని యడిగినట్లు భావించుకొని దేశికులవారు అందులకు జవాబును ఈశ్లోకమున ఉత్తరార్థమున చెప్పుచున్నారు. నిజముగ శరణాగతులు కాక శరణాగతుల వేషము వేసికొని సమీపించినవారిని పైతము కాపాడుటకు భగవంతు డుబలాటపడుచుండు ననుట శ్రీరామాయణప్రసిద్ధము కదా. విభీషణుడు వచ్చి శ్రీరాముని శరణు జొచ్చెను. 'వీనిహృదయము శుద్ధము కాదు. వీని సంగీకరింపరాదు' అని సుగ్రీవప్రముఖులు చెప్పిరి. అప్పుడు శ్రీరాముడు "మిత్రభావేన సమ్ప్రీప్తం న త్యజేయం కథంచన" "నీకు మిత్రుడను అని చెప్పుకొనుచు వచ్చువానిని ఎంతమాత్రమును త్యజింపను" అని స్పష్టిద్ధాంతమును చెప్పి "ఆనయైనం హరిశ్చేష్ఠ దత్త మస్యాభయం మయా। విభీషణో వా సుగ్రీవ యది వా రావణః స్వయం" "వాస

రోత్తమా, వానిని పిలుచుకొనిరమ్ము. అతనికి నే నభయ మిచ్చితిని. అతడు విభీషణుడైనను పిలుచుకొనిరమ్ము. నన్ను వంచించుటకై విభీషణునివేషమున వచ్చిన రావణుడే యైనను పిలుచు కొనిరమ్ము.” అని యానతిచ్చెను. మనఃపూర్వకముగ కాక కేవలము వాఙ్మాత్రముగ శరణు అని చెప్పినను తప్పక కాపాడువాడవు కదా నీవు. మహాపరాధియగు రావణునే కాపాడ సిద్ధ పడిన నీవు నన్నుగీకరించుట చెప్పవలెనా?

భుజగేంద్రగరుత్మదాదిలభ్యై స్వదనుజ్ఞానుభవప్రవాహభేదైః

స్వపదే రణపుజవ స్వయం మే పరిచర్యావిభవైః పరిష్క్రియేథాః.

9

రణపుజవ = ఓయద్ధసీరా, భుజగ + ఇంద్రగరుత్మద్ + ఆదిలభ్యైః = ఆదిశేషుడు గరుత్మంతుడు మున్నగు నిత్యసూరులకే లభింపదగినవియు, త్వత్ = నీ, అనుజ్ఞా + అనుభవ ప్రవాహభేదైః = అనుజ్ఞాకైంకర్యవిశేషములును, స్వపదే = భగవత్పాదారవిందవిషయములును అగు మేపరిచర్యావిభవైః = నాకైంకర్యములచే, స్వయం = నిన్ను నీవే, పరిష్క్రియేథాః = పరిష్కరించుకొమ్మూ.

భగవత్కైంకర్యము ఆజ్ఞాకైంకర్య మనియు అనుజ్ఞాకైంకర్య మనియు ఇరులెఱుంగులు. శ్రుతిస్మృతివిహిత నిత్యనైమిత్తికకర్మములు ఆజ్ఞాకైంకర్యములు. దీపసమర్పణము మాలార్పణము మున్నగునవి అనుజ్ఞాకైంకర్యములు. ఉపాయనిష్ఠలు ఆజ్ఞాకైంకర్యములం దెక్కువ ఊనిక గల్గి యుందురు. ఉపేయపరులు అనుజ్ఞాకైంకర్యములం దెక్కువ ఊనిక గల్గియుందురు. ‘ఉపేయపరులలో నన్ను చేర్చుకొ’ మ్మని శ్రీదేశికులవా రిందు ప్రార్థించుచున్నారు. దేవతాంతర్యామి యగు భగవంతు డాజ్ఞాకైంకర్యములకు లక్ష్యము. అర్చారూపియగు భగవంతు డనుజ్ఞాకైంకర్యములకు లక్ష్యము. అర్చానతారమం దత్యంతప్రతిపత్తి గలవా రగుటచే దేశికులవారు అనుజ్ఞాకైంకర్యనిష్ఠను కోరుట సహజమే కదా. నిత్యసూరులగు అనంతగరుడవిష్వక్సేనాదులు సదా అనుజ్ఞాకైంకర్యమందు కదా ఆసక్తి గల్గియుండునది. స్తోత్రరత్నమున శ్రీయామునాచార్యులవారు “కదాఽహ మైకాంతిక నిత్యశిక్షరః ప్రహర్షయిష్యామి” “ఏకాంతిక నిత్యశిక్షరుడనై దాసుడను (నిన్ను) ఆనందింపజేయు టెన్నఁజో” అని ఆనతిచ్చియున్నారు. అచటి యర్థ విశేషము లెఱుగ శ్రీదేశికులవారి స్తోత్రభాష్యమును గనవలయును. తదనుగుణముగానే శ్రీదేశికులవా రిచ్చటను ‘మే పరిచర్యావిభవైః పరిష్క్రియేథాః’ ‘నాసేవచే పరిష్కరించుకొమ్మూ’ అని ప్రార్థించిరి. శేషభూతుని కైంకర్యముచే ఆనందము శేషికే అనుట సత్యప్రదాయ సారాంశము. కావున ఇట ‘మే’ అనుటకు బదులు ఎల్లెడల గానవచ్చుచున్న ‘మాం’ అను పాఠాంతరము అసంగతము.

ఏమలాశయవేజ్కపేకజన్మా రమణీయా రణపుజ్గవప్రసాదాత్

అనసూయుభి రాదరేణ భావ్యా పరమార్థస్తుతి రన్వహం ప్రపన్నైః.

రణపుజ్వప్రసాదాత్ = విజయరాఘవస్వామి యనుగ్రహముచే, విమల+ఆశయ = విమలమతియగు వేంకటేశజన్మా = (శ్రీ) వేంకటనాథునినుండి అవతరించిన రమణీయా = పరమ భోగ్యమగు, పరమార్థస్తుతిః = ఈ పరమార్థస్తుతి, అనసూయభిఃప్రపన్నైః = అసూయారహితులగు ప్రపన్నులచే, అన్వహం = ప్రతిదినమును ఆదరేణభావ్యా = ఆదరముతో అనుసంధింపబడతగినది.

ఈస్తుతిలో మొదటిశ్లోకమే ఫలశ్రుతిరూపమున అవతరించియున్నందున కాబోలు తుదిశ్లోకమున ఫలమును చెప్ప లేదు.

పరమార సుతి సమా పము.

బుద్ధదేవు ను ప దేశము

బుద్ధదేవుని అవతార మేమి, మహాభినిష్కృతి మణి మేమి, మహాపరినిర్వాణ మేమి—సంభవించినదినము నైశాఖపూర్ణిమ. లోకకల్యాణమే లక్ష్యముగా స్వయంజీవితమును గడపిన ఆ లోకోద్ధారకుని సంస్కృతీసమావేశములు మహోత్సవములు లోకమంతట నైశాఖమాసమున జరుగుచుండును కదా. ఈ శుభసమయమున మా ప్రార్థనః విశ్వమానవు లందఱును మే లొందుదురుగాక.

‘సర్వే జనా స్సుఖినో భవన్తు’ అను మంగళాశంస సాధారణసముదాచారమై వర్పడినది. మనలో అధికసంఖ్యాకులకు కోరిన సుఖములు కలుగకున్నను నిరీక్షింపని కష్టపరంపరలు ముంచుకొనివచ్చుచున్నను ‘సుఖము కలుగత’ అను ఆశంస చేయబడుచునే యుండును. కలహకల్లోలములతో ద్వేషాసూయలతో పిక్కటిల్లుచున్న యీ లోకమున ‘అందఱికిని సుఖము కలుగత’ అని పలుకుట కేవలచారమాత్రమే కాని దానికి వే తెట్టి సార్థకతయు లే దని తోచును. కాని ప్రజల

సహజచేష్టయైన యీశుభాశంస మోఘమైనది కాదు. ‘అందఱు సుఖింతురు గాత’ మను నభిలాష వట్టినోటిమాట గాక హృదయపూర్వకమైనదగునేని అది అమోఘ మగుట కడ్డులేదు.

ఇతరులకు సుఖము కలుగు గాక అనుకోరిక మన మనస్సులకు చక్కని వ్యాయామమగును. ఈ యలవాటు దుఃఖానుతాపభుగ్నుమగు మనస్సును సరిపఱచు నౌషధము. విశుద్ధహృదయలమును సత్యనిష్ఠితులమును కానిచో ఎవరికి శుభమును మనము కోరుదుమో వారికి మనకోరిక కార్యకరము కాజాలదు. ఇతరులు సుఖపడవలె నను మనకోరిక హృదయపూర్వకమగునేని, అందుచే మనమే లాభపడుదుము, మన సంకుచితహృదయములకు వ్యాకోచము కలుగ నారంభించును.

ఇతరులకు శుభమును గోరుట నలవఱచుకొనవలసిన మనము, మొదట సన్నిహితులకును ప్రీతిపాత్రులకును సుఖమును కోరుటతో ఆరంభింపవలయును కాని అది అంతతో ఆగ

కూడన, సకలవిశ్వమును తనలో నిముడ్చుకొని గలంతగా అది పెంపొందవలెను.

నిజమునకు ప్రపంచమంతయు మనకు సొంతమే. ఎవరినేని పరాయివానినిగా భావించుట అజ్ఞానమును క్రూరతయినే. అందఱికిని సుఖమును కోరగల వారముగ మనము పరిణమించువలయును, నిజమైన సుఖము మనకు దుర్లభము.

ఏ కారణముచేతగాని కొందఱిని పరాయి వారని శత్రువులని మనము భావించినను వారికిని సుఖము గలుగవలెనని మనఃపూర్వకముగా మనము కోరవలెను. ఇది చాలముఖ్యము. ఆలాగు కోరు హృదయకాదార్యము తోలుత మనకు లేకున్నను వివేకముచేతనైనను ఆలాగు కోరుదుముగాక. యుద్ధములో కాని శాంతిలో కాని సుఖములో కాని దుఃఖములో కాని ఆశలో కాని నిరాశలో కాని అన్యలతో మనము పాలుపంచుకొనక తప్పదు. కష్టములు మనశత్రువులకు గలుగునేని అం దొకపాలు మనకును కలుగక తప్పదు. కావున శత్రువులకు పైతము సుఖములే గలుగవలెనని హృదయ పూర్వకముగ నభిలషింప మనము నేర్చుకొందము గాక.

శత్రువునకు సుఖము కలుగుగాక అని హృదయపూర్వకముగా కోర నలవలయును. అంత సులభమైన పని కాదు. కాని అన్నిపనులును సులభములుగనే ఉండునా, ఏమి? ఉన్నతల నందగోరినప్పుడు మనము నేర్చుకొనవలసిన పాఠములు కష్టములుగ నుండును. సోపానములు నిట్రములుగ నుండును. ఎంతో సాహసము కావలయును. కాబట్టి ఇంగు నెగ్గుటకు మనము వివేకమును కౌశలమును సౌజన్యమును నేకరించుకొనవలయును.

హృదయమును విశుద్ధమొనర్చుకొనుటకు ఎంతో పాటుపడవలయును. 'డినచో' మనః పరిణతి కలుగును. విశ్వశ్రేయఃకాండలు మంగళాశంసలు హృదయమునుండి యుద్బవించును.

లోకమునకు సర్వశ్రేయములు కలుగవలెనని అటువంటి మనఃపరిణతిని మనలో కలిగించుకొన ప్రయత్నింపవలయును. ఈ మనః పరిపాకము గడించు టెట్లు అనునది నేడు ముఖ్యమైన ప్రశ్న. నేడే కాదు. ఎల్లప్పుడును అదే ముఖ్యప్రశ్నగా నుండగలదు. అమోఘమైన రీతిని లోకకల్యాణము నభిలషించు శక్తి మన మనసులలో ముందే యున్నది కాని కృషిలోపముచే వాడుపాటు చెందియున్నది. ఈశక్తిని, నిరంతరసాధనలచే మేలుకొలుపవలయును. ఈ సాధనలను ఒక ఆధ్యాత్మిక మహాచార్యునొద్దనుండి మెలకువతో గ్రహింపవలయును. ఆ మహాచార్యుడు తనలో ఇట్టి మనఃపరిపాకమును పెంపొందించుకొన్న వాడుగ నుండవలయును. అటువంటి మహాచార్యుడు గౌరవబుద్ధుడేవుడు.

వ్యప్తిమనసులచే సమప్తినంతేమమును సాధించుటెట్లు అనుటనుగూర్చి బుద్ధుడేవుడు కావించిన గంభీరోపదేశములు 'మత్తసుత్త'లో అత్యంతసరళవాక్యములలో పొందుపఱుపబడి యున్నవి. సాధకుని ధ్యానమునకు కొన్ని సూచనలు అందు కావింపబడియున్నవి. సీతి శాస్త్ర సారమును పారమార్థికపరత్వపు హృదయమును ఆ సూచనలలో కలవు:— చెప్పియున్నారు. సకలప్రాణులకును సౌఖ్య భద్రతలు చేకూరునుగాక. అందఱును అందఱి సుఖమును కోరువారుగ నుందురుగాక. దుర్బలములు ప్రబలములు, పాడుగైనవి గొప్పవి నడితరమువి పొట్టివి చిన్నవి పెద్దవి అగపడు

నవి అగపడనివి సన్నిహితములు దూరస్థితములు పుట్టినవి పుట్టనున్నవి—అగు సకల ప్రాణులును సకల ప్రాణుల సుఖమును నభిలషింతురు గాక.

ఇతరులకు లేక మనకుమాత్రమే సుఖము కలుగవలె నని కోరుకొనుట దుఃఖములు తప్పక వచ్చిపడుటకు తలుపు తీసియుంచుటే. అందఱు కష్ట ముచుండగ మనకు మాత్రము సుఖము కలుగునేని ఆ సుఖమును దక్కించుకొనుటకు మనము పడు కష్టములు ఇతరులనుభవించుచున్న కష్టములను మించిపోవును. కావున సుఖము అందఱికిని తప్పక కలిగినప్పుడే మనసుఖము మనకు దక్కును. విశ్వమునంతటిని మనము సుఖముతో నింపుదుమేని ఆ సుఖములో మనభాగము నిర్బాధము.

కావున అందఱును సుఖపడవలె నని కోరుటను అలవఱచుకొనుటే మన మొక్కవలసిన మొదటి మెట్లు. అందఱును అందఱి సుఖమును కోరుదురు గాక అని మహాచార్యుడు బోధించియున్నాడు. అనగా ప్రతిమనస్సును సౌఖ్యమును అందఱికిని తనకును కలిగించుకొనవలెననుట. ఇందుకు సాధకములైన పనులను నిర్వహింప మన జీవితముల సంకీర్తము చేసికొనవలయును.

అందఱును సుఖపడవలె నను కోరిక మనఃపూర్వకముగ మనకుండునేని అప్పుడు అన్యులను వంచింప దూషింప హింసింప ప్రసక్తి ఏది? 'మె త్సను త్త'లో ఇంకను ఇట్లు కలదు : "ఎవడును ఎవనినిగాని వంచింపకుండునుగాక. ఎవడును ఎవనిని ఎచ్చటను దూషింపకుండును గాక. కోపముచేత ఎవడును ఎవనిని హింసింపకుండును గాక."

కేవలము అభిలషించుట మాత్రము కాదు ఇచ్చట బోధింపబడుచున్నది. బహిరంతరముల నిరంతరముగ సాగవలసిన సాధనయే ఇది. "తల్లి తనప్రాణమునకైనను తెగించి శిశువును, వీక్షకశిశువును ఎట్లు రక్షించుకొనునో అట్లు ప్రతిప్రాణియు సర్వప్రాణులపట్ల నిరవధిక ప్రేమను అలవఱచుకొనునుగాక. ప్రపంచమున నేడు మనకు కావలసినది సర్వప్రాణులపట్ల నిరవధికమును త్యాగప్రవణమును అగు ప్రేమ, ప్రాణప్రియమగు ప్రాణిని కాపాడుటకై నిర్భయముగ మృత్యువునైనను ఎదిరింపించు ప్రేమ. ప్రపంచమున మానవుల సంబంధబాంధవ్యములలో ప్రస్తుతవాతావరణమున మార్పును తేవలయునేని సకలప్రాణులపట్ల ఇట్లువంటి మాతృహృదయమును అలవఱచుకొనవలయును.

నేనిట్లు నడచుకొన్నను ఇతరు లిట్లు నడచుకొనకపోయినచో అప్పు డెట్లు అని అడుగుకుడు. శిశుప్రాణమునకు ఆపదమూడినప్పుడు తల్లి అటువంటి ప్రశ్న అడుగదు. ఈ జగత్తు నీ భావనాశిశువు. నీవు తల్లివి. దాని కాపదకలిగినప్పుడు కాపాడుటకు ఇతరు లురవడించుచున్నారా లేదా అని నీవు నిరీక్షించుచుండవు. తల్లివై నచో నీవు తప్పక ఉరవడింతువు. తల్లిగ నుండు మని గురువుగ నుండు మని రక్షకుడవుగ నుండు మని సేవకుడవుగ నుండు మని నిన్ను కోరుచున్నారు. ఇది తర్కాతీతమైన భౌమిక.

మనశక్తులు అమోఘములైనవి స్వప్రకృతమైనవి. ప్రపంచమును క్రోధముతో ద్వేషముతో అసూయతో వంచనతో దుఃఖాపాదకములన్నిటితో నింపియున్నాము. ఇట్లు చేయగలిగిన మనము సంకల్పింతుమేని ఇందుకు విపరీతమైనదానినికూడ చేయగలము, మన

మిందులకు సమర్థుల మనెడి విశ్వాసము మహా చార్యునకు గలదు. కావున చెప్పచున్నాడు. “సకలప్రాణుల యేమమును గోర నలవఱచు కొందువు గాక. పైనగాని క్రిందగాని సమతల మునగాని అడ్డులేని ద్వేష శత్రుత్వరహిత నిరవధికప్రేమపూర్ణ మనస్సు నలవఱచు కొనుము.” రవంత జాలి ఇంచుక యుపకారము అణుమాత్రోదార్యము చునకు చాలవు. మన అక్కఱలనుబట్టి ప్రేమ నిరవధికముగ నుండ

వలయును. మన ప్రేమతో ప్రపంచము పిక్కటిల్లవలయును.

ఇటువంటి మనఃపరిపాకమును పెంపొందించుకొనుట సుకరము కాదు. ఇందులకు శ్రద్ధయు సాధనయు ఆవశ్యకములు. బుద్ధి దేవుడు కావించిన బోధనము ఈ లోకమున అండఱును శ్రేయమునొందుటకు అమోఘమైనది. కావున విశ్వక్షేమపరులకు ఆయన యుపదేశము అనుపేక్ష్యమైనది.

శంకర సారస్వతము

శ్రీ జాన్తి నరసరాజుగారు

శంకరాచార్య వారు క్రీస్తుశకం 788-వ సంవత్సరమునకున్నా 820-వ సంవత్సరమునకున్నా మధ్యకాలంలో వెలసియుండినా రని విద్వాంసులలో అధికసంఖ్యాకులు అంగీకరించుచున్నప్పటికీ, నిర్ణయానికి నిరాక్షేపములయిన దృఢాధారములు లభింపకున్నాయి. కొన్ని గ్రంథాల శంకర కర్తృత్వమునుగూర్చికూడా అవునని కాదని అభిప్రాయభేదాలున్నాయి. విశ్వవిఖ్యాతములైన వ్యాఖ్యానాలు స్వతంత్ర గద్యపద్యగ్రంథాలు పెక్కులు అత్యంతమధురములైనస్తోత్రము లనేకములు శంకరాచార్య ప్రణీతము లని తలదాల్చబడుతున్నాయి.

శంకరాచార్య వారవతరించినకాలంలో జాద్రసంప్రదాయం ఖీణదశలో ఉండింది, జాద్ర మతప్రాబల్యం అతివేగంగా తగ్గిపోతూ ఉండింది. అద్వైతసిద్ధాంతప్రతిపాదకులైన శంకరులు జాదుల ‘సంఘ’ ‘మత’ వ్యవస్థలను చక్కగా వినియోగించుకొన్నారు.

తనకు ముందుండిన ద్రావిడాచార్యుల గ్రంథమును శంకరాచార్య వారే పేర్కొనిఉన్నారు. కాబట్టి శ్రీశంకరాచార్యులవారు అద్వైత సిద్ధాంతమునకు ప్రవర్తకులును ప్రవర్ధకులునే కాని, అంతవఱకు లేని సిద్ధాంతమును తాము క్రొత్తగ కల్పించినవారుకాదు అనుట స్పష్టము. అద్వైతసిద్ధాంతం అనాదిగా ప్రసిద్ధమే.

ఆయనకాలంలో సూర్య - దేవీ-గణనాథ-శివ - విష్ణువుల నెడి పంచమూర్తుల పూజ అమలులో ఉండింది. ఆ విధానాలను శ్రీశంకరులు సంస్కరించి సక్రమపఱచి అద్వైతసిద్ధాంతంతో జతపఱచారు. దీనికి పంచాయతనపూజ అని పేరు. ఇది ఇప్పటికీ పెక్కంక ఆచరణలో ఉండున్నది. నేపాళమునందలి గండకీగర్భమున లభ్యమగు సాలగ్రామరూపమున విష్ణుదేవుడు పూజింపబడుతాడు. సాలగ్రామారాధనము స్మృతులలోను ప్రస్తుతమైనది.

‘నన్ను ఏయేచోట్ల స్మరిస్తుంటారో, వేదాంత సిద్ధాంతప్రపచనానుష్ఠానా లెక్క డెక్కడ సాగుతుంటాయో అక్కడ నా సాన్నిధ్యం ఉంటుంది.’ అని శ్రీశంకరులు స్వకీయశిష్యులకు చెప్పారు. వేదాంతసిద్ధాంతహృదయం ఈ క్రింది గేయంలో ఉంది.

కాను నే బుద్ధిని, కాను నే మనము,
కా నహంకారమున్, గాను చిత్తమును,
కాను శ్రోత్రంబను, గాను జిహ్వమును,
కాను ఘ్రాణంబను, గాను నేత్రమును,
కానుగా మన్ను నేఁ, గానుగా మిన్ను,
కా నయా వాయువఁ గా నయా తేజః,-
సచ్చిదానందుండ శంభుండ శివుండ.

శ్రీశంకరులకృతులలో అగ్రగణ్యములు ప్రస్థాన త్రయముపై వారు వ్రాసిన భాష్యములు. ప్రస్థానత్రయ మనగా ఉపనిషత్తులు, బ్రహ్మసూత్రములు, భగవద్గీత. వేదాంతశాస్త్రమునకు ఇవి మూలప్రమాణగ్రంథములు.

వేదాంతసిద్ధాంతములను వేదవ్యాసులవారు చక్కని సూత్రములలో పొందిపఱచారు. పరమార్థము అద్వైత మని చెప్ప వేదాంతశాస్త్రమునకు జగత్తు లేనే లేదనుట అర్థము కాదు. ఈవిషయమును శ్రీశంకరులు వేదాంతసూత్ర భాష్యమున ఈలాగు స్పష్టపఱచియున్నారు :- పంచభూతములతోను జీవరాసులతోను పిక్కటిల్లుచుండు జగత్తునకు అభావమును కల్పించడం ఎవనికిని సాధ్యము కాదు. సాధ్యం అయ్యేటట్లుంటే తొట్టతొలి విముక్తినొందిన ఆత్మ, జగత్తును ఎన్నటికిని లేకుండా చేసి ఉంటాడు. సర్వమూ శూన్యమై యుండేది. బ్రహ్మసాక్షాత్కారం కలుగనంతవఱకు ‘ఉన్నదంతా బ్రహ్మమే అని గుర్తించు, జగత్తును

లఘుపజేసుకో’ అని లక్షసార్లు చెప్పినా అదీ సాధ్యం కాదు. ఇదీ సాధ్యం కాదు.

కల గంటూ ఉన్నంతసేపూ కలలో కనిపించే వన్నీ నిజములే. అట్లే, జీవబ్రహ్మైక్యానుభూతి కలుగకుండునంతవఱకున్నా జగత్తు సత్యమే.

తాము విస్తరింపనున్న దానిని ముందు సంక్షిప్తంగా చెప్పడంలోనూ, గ్రంథోపోద్ఘాత ప్రకరణోపోద్ఘాత పరామర్శలలోనూ, పూర్వాపరవిషయాల సంబంధపఱచడంలోను శ్రీశంకరుల నేర్పు అద్వితీయం. వారి రచనలలోని గాంభీర్యవ్యంగ్యమహిమలను తైలీసముజ్జ్వలతను స్పష్టతను, ఆయనకు శిష్యుడును భక్తుడునగు పద్మపాదుడు ప్రస్తుతించినంతకంటే ఎక్కువగ ప్రస్తుతించి ఎవరు చెప్పగలరు?

శ్రీశంకరులసూత్రభాష్యానికి వ్యాఖ్యాతలు ప్రతిభోజ్యులులు ఎందఱో ఉన్నారు—భామతి కారుడు వాచస్పతిమిశ్రుడు, కల్వతరుకర్త అమలానందస్వామి, పరిమళప్రణేత అప్పయ్య దీక్షితులు. వేదాంతశాస్త్రం అంటే (1) బ్రహ్మసూత్రములు, (2) శంకరభాష్యము, (3) భామతి, (4) కల్వతరువు, (5) పరిమళము—అనే ఈ ఐదు గ్రంథాలే అని గ్రహించడం సర్వసాధారణమై వీర్పడింది.

తనవ్యాఖ్యాగ్రంథం ముటికినీటి కాల్యవంటి దనిన్నీ శంకరభాష్యం గంగానదవంటిదనిన్నీ ఆగంగతోటి సంబంధంచేతనే ఈకాల్యకు పవిత్రత గలిగిందనిన్నీ వాచస్పతిమిశ్రుడు వాక్రచ్చాడు. దుర్గహవిషయాలను స్పష్టపఱచవలసి వచ్చినప్పుడు (సాక్రటిసువలె) శ్రీశంకరులు ప్రశ్నోత్తరవిధానమును అనుసరిస్తారు. తార్కికుల పద్ధతికంటే ఈ పద్ధతి మిన్న యని శంకరులే చెప్పియున్నారు.

ఈశ - కేన - కళ - ప్రశ్న - ముండక - మాండుక్య - తెత్తిరి-యైత రేయ-ఛాందోగ్య బృహదారణ్యకము ల నెడి ఉపనిషత్తులు పదింటి మీద శ్రీ శంకరులు భాష్యం అనుగ్రహించి యున్నారు. ఈ ఉపనిషద్భాష్యాలలో బృహదారణ్యకోపనిషద్భాష్య రోత్తమం అన్నారు. సర్వశ్రుతిసారాధమును ఏతదుపనిషత్సారమునైన జీవబ్రహ్మైక్యము ఈ ఉపనిషద్భాష్యంలో ప్రతిపాదించబడినంత పొంకంగా వే తెందునూ ప్రతిపాదించబడలేదట.

శ్రీశంకరుల భగవద్గీతాభాష్యసౌందర్యం సర్వాతిశాయి యైనది. ప్రముఖగణ్యములైన వారి కృతులలో అ దొకటి. చాసుచేపసంకర్షణప్రద్యుమ్నా నిరుద్ధు ల నెడి పూహాచతుష్టయప్రస్తావము భగవద్గీతలో లేదు. కాని ఆచతుర్వ్యూహములందు భక్తిప్రపత్తులు చెల్లించడం భాగవతసంప్రదాయసముదాచారం. శ్రీశంకరులు భగవద్గీతను భాగవతసంప్రదాయ గ్రంథముగా గణించి రస వచ్చు. నారాయణ పరత్వప్రస్తుతిపరమగు పురాణశ్లోకముతో కదా వారు భాష్యము నారంభించారు. వైదిక ధర్మం ప్రవృత్తి అని నివృత్తి అని యిరుదెఱంగులు. గీతోక్తక్రమమున శ్రీశంకరులు పరబ్రహ్మస్వరూపాన్ని విపులంగా వివరించి యున్నారు.

కురుక్షేత్రకదనరంగ పరిసరాలలో ఉప్పితిల్లి న కాశ్రం భగవద్గీత, అది ధర్మసంస్థాపనకు అధర్మనిర్మూలనానికి కత్తికట్టుకొని ముందు కుఱుకు మ నెడి శంఖారావం. ఫలాన క్తి లేక భగవదర్పితంగా అనుష్ఠితమగు ప్రవృత్తిధర్మం చేత చిత్తశుద్ధి కలుగుతుంది. చిత్తశుద్ధిచేత బ్రహ్మవిద్యాప్రాప్తి కర్వత్త కలుగుతుంది. బ్రహ్మవిద్యచేత ముక్తి చేకూరుతుంది. జ్ఞాన

యోగమునకు అందించుమెట్టు కర్మయోగమని శ్రీశంకరులు ప్రదర్శించారు. భగవద్గీత యందలి శాన్తాశాన్తాంగులలోని 5వ పాదంలో భగవద్గీతాసారమని శ్రీశంకరుల దివ్య చిత్తం—

మత్కర్మకృ స్మత్సరమో
మద్భక్త సుజనరితః
నిర్వైర స్సర్వభూతేషు
య స్స మా మేతి పాణ్డవ. (XI-55)

“ఓయిపాండవా, ఎవడు నాకొఱకు సత్కర్మలు చేయునో, ఉత్కృష్టగతి నేనే అని నమ్మునో, అనేకప్రకారముల నన్నే ధ్యానించునో, తనబంధుపుత్రమిత్రకళత్రాదులయందు సంగమును సర్వప్రాణికోట్లయందు వైషమ్యమును లేకున్నాడో, — వాడు నన్ను బొందుచున్నాడు.”

శ్రీశంకరుల గద్యగ్రంథములు—(1) బోధిని (2) ఆత్మజ్ఞానోపదేశవిధి (3) ఆత్మానాత్మవివేకము (4) పంచీకరణం. వారి స్వతంత్ర పద్యగ్రంథములు—(1) వివేకచూడామణి (580 శ్లోకములు) (2) ప్రబోధసుధాకరము (257 శ్లోకములు) (3) వేదాంతకేసరి (100 శ్లోకములు) (4) ఆత్మబోధ (68 శ్లోకములు) (5) అపరోక్షానుభూతి (144 శ్లోకములు).

ప్రారంభకుల కుపయోగపడు గ్రంథము అజ్ఞానబోధిని. జ్ఞానమార్గసాధకులకు మార్గదర్శకమైన గ్రంథము ఆత్మజ్ఞానోపదేశవిధి. ఆత్మశుద్ధిజ్యోతివంటి దట. బుద్ధి పటికమువంటిది. సాధకునకు ఉత్తేజకరముగ నుపయోగపడునది “ఆత్మానాత్మవివేకము”. విషయవిభజనము ఈలాగు చక్కగ జేయబడినది: కామక్రోధలోభమోహమదమాత్మర్యాలకు కారణము

అహంకారము, అహంకారానికి కారణము అవి వేకము, అవివేకమునకు కారణము అవిద్య. అవిద్య అనిర్వాచ్యము, అనాది. సత్త్వరజస్తమోగుణములు మూడింటిచే రూపొందునది అవిద్య. అవిద్యను రూపు మాప గలది పరమార్థజ్ఞానము. “పంచీకరణ” మనునది గద్య గ్రంథము, అన్నిటికంటె చిన్నది, ఇది ఆత్మపరిణామక్రమమును వర్ణిస్తుంది. ఈగ్రంథమునకు సురేశ్వరాచార్యులు వ్రాసినవృత్తియు ఆనందగిరివ్రాసిన టీకయు ఉన్నవి. అద్వైతమును అనన్యాదృశదక్షతతో ప్రతిపాదించు గ్రంథము వివేక చూడామణి. రచయిత ప్రారంభంలో ఆనందస్వరూపియైన తనగురు దేవునకు గోవింద భగవత్పాదునకు ప్రణమిల్లాడు. జ్ఞానభక్తి మార్గాలను చక్కగా నమస్వయించే గ్రంథము “ప్రబోధసుధాకరము”. వైరాగ్యము ఆత్మజ్ఞానము భక్తి అను మూడును ముక్తిసాధనములు, వేదాంతకేసరికి “శతశ్లోకి” అని మఱియొకపేరు. ఆనందగిరి దాని కొక వ్యాఖ్యానమును వ్రాసియున్నాడు. సాక్షాత్కారమునకు

సహకరించు శ్రవణమనననిదిధ్యాన లనెడి మూడును ఆత్మబోధయను గ్రంథములో వివరింపబడియున్నవి. ఉపనిషత్తులలో లేపబడిన “కోహమ్” “నే నెవరను” అను ప్రశ్నకు ప్రత్యుత్తరమును నమకూర్చునది “అపరోక్షానుభూతి”. పర్యతాగ్రమునుండి క్రింది కఱుకు జలప్రవాహవేగమునుబోలిన అనర్గళ ధాటి గల స్తోత్రాలను పెక్కింటిని శ్రీశంకరులు రామునిమీద కృష్ణునిమీద పరాశక్తిమీద గణపతిమీద సుబ్రహ్మణ్యునిమీద హనుమంతునిమీద మినాక్షి మున్నగు వేల్పులమీద రచించియున్నారు. అందులో “సాందర్యలహరి” యనునది దేవీభాగవతసారార్థసముచ్చయమే.

శంకరసారస్వతముయొక్క లోతును విరివియు ఇంతంత తనలేము. శ్రీశంకరులు, శ్రీమన్నిఖలానందస్వామి చెప్పినట్లు తత్త్వవేత్త, కవి, కళాభిజ్ఞుడు, యోగి, అనుభవరసీకుడు, సంస్కర్త, అనన్యసామాన్య శక్తియుక్తుడగువక్త. భగవద్భక్తుడు.

వేదాంతమనగా ఏమి ?

ప క :

అనువక్తి

శ్రీ అభేదానందస్వామి

శ్రీమత్ప్రవాణిక వరదాప్రాణ

వేదాంత మను పదమునకు అర్థము వేదముయొక్క అంతము, లేదా జ్ఞానముయొక్క చివర. ఇట్లుంటి వ్యాఖ్యానమువలన జ్ఞానము కూడ అంతమగునా ఏమి యను భ్రాంతి మనకు కలుగకూడదు. జ్ఞానముయొక్క చివరిసోపానమనినచో జాగృతిగ ఇంద్రియజమగు అనుభూతియొక్కసీమ, ఎక్కడ విజ్ఞానము ప్రవేశించుటకు ప్రయత్నించినను ప్రవేశింపలేకున్నదో

అది. ఈ జ్ఞానముయొక్క పరాకాష్ఠ ఎక్కడ? ఇదియే జడపదార్థజ్ఞానముగ పరిణామము చెందియున్నదా? కాదు; ఏ జడపదార్థము దృగ్గోచరమగు జగత్తుని పరిచితమో దానియొక్కజడ అణుసంయోగపరిణామము ఈ విశ్వబ్రహ్మాండముయొక్క అర్థభాగము మాత్రమే! మిగిలిన అర్థభాగము జడము కాదు. అది జడముయొక్క అనుభోక్తృ-చేతన

బోధశక్తి-దేనిసహాయమున మనము బాహ్య విషయములను తెలిసికొనగలుగుచుంటిమో అది, ఎప్పుడు మనము బాహ్యనుభూత జ్ఞానము (Knowledge of objective world) చేత అనుభోక్తజ్ఞానమును (Knowledge of subjective world) సమితిలముచేయుదుమో, అప్పుడు ఒక మహత్తర జ్ఞానసంధానము మనకు కలుగును. అది దేశకాలాతీతము, ఆ జ్ఞానమునే దివ్యజ్ఞానము లేదా అనంతజ్ఞాన మని తెలియవచ్చును. ఆ జ్ఞానమే సమగ్రవిశ్వముయొక్క ఆదియును అంతమును కూడ.

ఈ జ్ఞానము ఎక్కడ ఉన్నది? ఈ విశ్వ బ్రహ్మాండమునకు వెలుపలనా? మన శరీర భాండమునకు వెలుపలనా? కాదు, ఇది సర్వత్ర వెలసియున్నది. బయటను లోపలను కూడ. మన ఆత్మయందు ఉండునది జ్ఞానమే. అసలు మన ఆత్మ అధిష్ఠానస్వరూపమగు అనంతజ్ఞానముయొక్క ప్రకాశస్వరూపము. విభిన్నావస్థలయందు విభిన్ననామధేయములు కలిగినను జ్ఞానసముద్రము ఒక్కటే. దీనియొక్క సమగ్రరూపము మనకు అగోచరము కావచ్చు తెలియకపోవచ్చును. కాని మన జీవితములో కొన్ని కొన్ని మహత్తర ముహూర్తములందు ఏకొద్దిఅంశమో ఊణకాలము కొంతై ప్రకాశింపవచ్చును 'నే నెవరు? స్వరూప మేమిటి?' అని తెలియగోరినప్పుడే దివ్యభావాంతర్నిహితమైన ఒక అగ్నికణము అనంతమున ప్రజ్వలించుచున్న దని స్ఫురించును. ఆజ్ఞానము అనంతజ్ఞానసూర్యుని వద్ద నుండి ప్రసూతము, ప్రసారితము.

వేదాంతమున మూడు ప్రణాళిబద్ధములైన మతవాదములు కలవు, ద్వైతము, విశిష్టాద్వైతము, అద్వైతము అని.

మన శరీరమే మన స్వరూప మని నమ్మిక గలిగి ఇంద్రియగ్రాహ్య జగత్తువిషయమున సచేతనముగ నున్నంతవఱకు విశ్వస్రప్త, శాసకుడు ఒకడు ఉన్నాడని మనకు తోచును, అప్పుడు మనకు ఈశ్వరుడు ఈ విశ్వమునకు ఆవల అతిదూరమున మనకు అందరాని మేఘములకావల స్వర్గమున ఉన్నాడనిపించును. అతడు అతిమహిమాసంపన్నుడు. ఈ విశ్వమునకు అధిష్ఠానస్వరూప మనిపించును. ఇది జ్ఞానోపలబ్ధికి ప్రథమసోపానము.

తరువాత క్రమక్రమముగ ఈశ్వరుని ప్రకృతినిగూర్చియు ఆతనితోడి మనకు గల సంబంధముగూఁచియు చింతించిన కొలది నికటముగ నున్నాడనిపించును. అతడు విశ్వవ్యాపి, మన అంతరాత్మయని అనుభూతి కలుగును. శరీరముపై ఆత్మప్రభుత్వము చేయునట్లు ఈశ్వరుడుకూడ ఈ అంతరాత్మయందు అవస్థానముచేయుచు ప్రతిపరమాణువునుకూడ నియంత్రించుచున్నాడు. మన ఆత్మ ఆ విరాట్ శక్తియొక్క అంశము. కాని పూర్ణమునకు సమానము కాదు. ఇది ఆధ్యాత్మిక క్రమవికాసమునకు రెండవసోపానము.

తరువాత ఏవ్యక్తి ఇంద్రియానుభూతికిని చింతాశీలతకును ఆవలికిపోగలుగునో ఆతడేఆత్మయొక్క పరమాత్మ - సామీప్యమును ఉపలబ్ధి పొందగలడు. మనము ద్వైతద్వంద్వభావములకు ఆవలికెప్పుడు చేరగలమో అప్పుడే మనకు తోచును - అవును, ఏదో ఒక వస్తువు ఉన్నది. అదియే వివిధనామరూపములద్వారా ఉపాసింపబడు ఈశ్వరునిగూఁచించి వలయుధారణ శక్తికి పునాదిస్వరూపమువంటి దని-ఆ చింతాశీలత కలిగినప్పుడే మనము అద్వైతరాజ్యమున ప్రవేశింపగలము. అప్పుడే జ్ఞానములు ప్తమైపోవును. వర్ణనాతీతమగు సమాధి

యొక్క ఆనందానుభూతి కలుగును. సర్వ ప్రకారములగు భేదదర్శనములు తిరోహితము లగును.

వేదాంతధర్మమే ప్రపంచములోని అన్ని ధర్మములకన్నను అనుష్ఠాన సాధ్యము (Practical). ఏవో కొన్ని తత్త్వములు, యుక్తి హీనములగు మతవాదములును కేవలము విశ్వాసముద్వార పాలింపబడు ఉపదేశములే ధర్మముయొక్క ఉద్దేశ్యమని వేదాంతము నేర్పదు. ఈశ్వరీయభావమును పొందుట, జీవితమున పూర్ణతను గనుట, దైవందిన కార్యకర్మలలో దివ్యభావమును వికసింపజేయుటయే వేదాంతముయొక్క యథార్థకర్తవ్యము!

వేదాంతధర్మముయొక్క ముఖ్యోద్దేశ్యము ఏమిటి? మనము అమరాత్మస్వరూపులుగనే జన్మించితిమి. పాపఫలముగనో అన్యాయాచరణవలననో కాదు. మనము అమృతానందముయొక్క సంతానము! అట్లైనచో మనము

ఆ ఆనందమును అనుభవించుచున్నామా? అనుభవించుచున్నను, లేకున్నను లాభనష్టము లేమియు లేవు. ఎందులకనగా అదియే మన జన్మకారకము. ఈనాడు కాకపోయిన మఱునాడైనను మనలో చైతన్యము కలుగును. ఆనందము ననుభవింపగలుగుదుము. మనలోని ప్రతివ్యక్తియు ఈశ్వరునివలె అనంతుడు, అమృతుడు, పవిత్రుడు. వ్యక్తిగత ఆత్మకును విశ్వగత పరమాత్మకును భేద మేమియు లేదు.

ఆత్మ అనంతము, జన్మహీనము, మృత్యు హీనము, అపరివర్తనీయము. శరీరవిరాశనము వలన శరీరములోనుండు ఆత్మకు వినా శము కలుగదు. ఆత్మకు మరణము లేదు. మనము ఈ సత్యమును సదా జ్ఞప్తియందుంచుకొనినచో ఇక మృత్యుభయ మెక్కడిది? నిర్భయతయే మన ఆదర్శము; ప్రతి యొక్కరికిని నిర్భయత ఆదర్శ మగుటయే ప్రయోజనము.

ఉపనిషత్కథావళి*

శ్రీ రాంపల్లి శ్రీరామచంద్రమూర్తిగారు

అశ్వినీ దేవతలు-వారిగురువు దధ్యజ్ఞహరి :-
అశ్వినీ దేవతలు దేవవైద్యులు. వీరిరువురు సోదరులు. ఒకనిపేరు నానత్తుడు, రెండవవాని పేరు ద్రుడు. వీరు సూర్యపుత్రులు. ఆడుగుట్ట ముహూపము ధరించిన సూర్యపత్నియగు సంజ్ఞా దేవిపుత్రులు, యమధర్మరాజు అశ్వినీ దేవతలకు అన్న, యమున అక్క. అశ్వినీకుమారులు దేవతలు, దేవతలలో చక్కనివారని పేర్కొందిరి. వీరు ఎల్లప్పుడు సింగారించుకొనుటయం దాసక్తి కలిగియుండెడివారు. తమవిద్యలకు, తమ

యోగ్యతలకు మురిసిపోవుచు ఇతర దేవతల నవమానించెడివారు. ఒకపర్యాయము త్రిలోకాధిపతియైన దేవేంద్రు నవమానించుటకుకూడ వీరు సందేహింపలేదు. అందుల కింద్రుడు కోపించి యజ్ఞములందు వీరిని బహిష్కరించెను. అందుచేతనే వీరికి హోమక్రియలయం దాహ్వానము తక్కువగా నుండుటకాని, యసలే లేకుండుట కాని జరుగుచున్నది. ఇంద్రునితో అశ్వినీ దేవతలకు శత్రుత్వము పెంపొందినది.

* రామప్రతాప త్రిపాఠిశాస్త్రిగారి హిందీ మూలమునుండి అనువాదము.

అశ్వినీకుమారుల గురువు దధ్యబృహస్పతి. ఆయన గురువు అధర్వణి. దధ్యబృహస్పతి మంత్రద్రష్టలైన మునులలో నొకడు. ఆయన బ్రహ్మజ్ఞాని యగు మహాత్ముడు. తనశిష్యులందఱిలోను అశ్వినీకుమారులు మిగుల ప్రతిభావంతులగుటచే దధ్యబృహస్పతికి వారియందెక్కువ ప్రీతి యుండెడిది. కాని సమస్తవిద్యలు పూర్తియైపిదపకూడ ప్రయశిష్యులకు బ్రహ్మజ్ఞానముపదేశించుటకు గురువు సుముఖత చూపలేదు. అందుకు హేతు వశ్యినీదేవతలు సదా లౌకిక సంపదలపై నను సింగారించుకొనుటయందును వ్యామోహము కలిగియుండుటే. అట్టి విద్యార్థులకు బ్రహ్మజ్ఞానముపదేశించుటకుక్కను గంగాన్నానమువలె నిష్ప్రయోజనము.

లౌకికవిద్యలలో ముఖ్యముగా వైజ్ఞానికవిద్యయందు వైద్యవిద్యయందు అశ్వినీకుమారులకు గల ప్రావీణ్యము విస్మయదశయందే సర్వత్ర ప్రసిద్ధిబడెను. ఇట్టి లౌకికవిషయములందు మునిగి వీరు బ్రహ్మవిద్య నభ్యసించు ప్రయత్నముకూడ చేయలేదు. ఇంద్రు నవమానించుట చేత దేవత లందఱు వీరిపై కక్షవహించిరి. దేవత లందఱు కట్టుకట్టి యజ్ఞములందు హవిర్భాగములు లేకుండచేసినప్పు డశ్వినీదేవతలు కల్లుతెఱచిరి. మరల యజ్ఞములందు హవిర్భాగములు పొందుటకు వీరు ప్రయత్నించిరి. కాని వారిప్రయత్నములు నెఱవేఱలేదు. బ్రహ్మజ్ఞానము లేనియెడల భౌతికవిద్యలయందెంత ప్రావీణ్యమున్నను యజ్ఞములందు భాగమిచ్చుట యజ్ఞము నవమానించుటే. అన్నిప్రయత్నములు విఫలము లగుటచే నశ్వినీదేవతలకు నిరాశ కలిగినది. తాము చేసిన పాపమునకు విచారించి తమగురువైన దధ్యబృహస్పతి నమీరి.

గురువు ప్రయశిష్యుల నాదరించి వారిరాకకు గల కారణ మడిగెను. సోదరు లిరువురు తమకు గలిగిన పరాభవమునకు మిగుల దుఃఖించిరి. గురువుగారితో మాట్లాడునప్పుడు వారికన్నుల నుండి యెడతెగని కన్నీటిధారలు కాఱసాగినవి. కంతములు రుద్దములైనవి. మోము లెఱ్ఱవడినవి. కొంతసేపు సమాధాన మేమియు చెప్పలేక యూరకుండిన తరువాత కంపితస్వరముతో అన్నయైన నానత్ముడు “గురుదేవా, దేవేంద్రుడు మాపేరు చెప్పిన మండిపడుచున్నాడు. మావైపు కన్నెత్తి చూచుటకు కూడ ఇష్టపడుట లేదు. మా మొఱు వినిపించుకొనట లేదు. యజ్ఞ యాగాదులనుండికూడ మమ్ము బహిష్కరించెను. ఇట్టి యవమానకరమైన సీతిలో దేవలోకమున నివసించుటకూడ దుర్భరముగ నున్నది. మాకు జరిగిన యవమానమునకు తగిన ప్రతీకారము చేయగోరుచున్నాము” అని విన్నవించెను.

దధ్యబృహస్పతి లౌకిక వ్యాపారములందు విముఖుడు. శిష్యునియైతేజకరమైన మాటలను ఆయన యంతగా పట్టించుకొనలేదు. ఆయన ముఖమున మార్పుకాని మాటలలో నాను భూతికాని యెంతమాత్రము గోచరింపలేదు. సహజగంభీరస్వరముతో “వత్స, స్వర్గాధిపతియైన ఇంద్రునిపై చెడుతలంపు కలిగియుండుట మీరు చేసిన ఘోరమైన తప్పు. ఒకరిపై స్వర్గాద్వేషములు కలిగియుండుట మాకు శోభ దెచ్చువిషయము కాదు. సంసారవిరక్తులైన దేవతలకే యజ్ఞమున భాగము లభించును. యజ్ఞమున భాగము పొందువారు బ్రహ్మజ్ఞాన సంపన్నులై యుండవలెను. మీయభయులకు నట్టి యర్హతలు లేవు. మీకు యజ్ఞమున హవిర్భాగము లీయనందున కలుగుప్రత్యవాయ మేమియు లేదు. కామక్రోధేర్వ్యాదిదుర్గుణము

లను ముందు పరిత్యజింపవలెను, మీహృదయములు స్వచ్ఛములు కావు. లోకవ్యాపారములం దింత మమకారము, ఆసక్తి కలిగిన మీరు యజ్ఞములందు పూజింపబడు నర్హుల పొందజాలరు. ఈవిషయమున నింద్రునిగూర్చి మీరు చెప్పనేరములను వినుట నాశ్చర్యము కాదు.” అని పలికెను.

అన్నదమ్ము లిద్దఱు గురువుపై బెట్టుకొన్న కొండంతయాశ అడియాస యైనది. వారి మేలుగోరువారు గురువుతప్ప వేరెవ్వరు లేరు. ఒక్కనాడు పొందినశిక్షణతో జన్మించినది మొదలు కొనియున్న దురభ్యాసములు దూరము కాజాలవు. సోదరులగు స్థూలలో తుఘాను చెలరేగినది. చాలసేపటివఱకు ఎవ్వరును మాట్లాడలేకపోయిరి. ఎట్టకేలకు తమ్ముడైన ద్రుప్తుడు చేతులు జోడించి “పూజ్యగురుదేవ, ఇంద్రుడు మా కొనరించిన ఘోరావమానమునకు తగిన ప్రతీకారము చేయనిదే మాహృదయములలోని మంట చల్లఱదు. మాకు యజ్ఞమున హవిర్యాగము లభించినను లభింపకున్నను మాకు సమ్యతమే కాని యింద్రునకు ప్రతీకారముమాత్రము తప్పక చేయవలెను. అందుకు తగిన మందు కాని మంత్రముకాని మాకు తెలియజేయుడు. ఇంద్రునకు “బుద్ధి” చెప్పిన విదవనేమాదురభ్యాసములు పరిత్యజింతుము” అని విన్నవించెను.

శిష్యునిమాటలు విని గురుదేవుడు నవ్వుచు దక్షిణహస్తము పైకెత్తి “చిరంజీవులార, ఇంద్రునిగర్వ మణచుటకు కాని, ఇంద్రునిపై పగదీర్చుకొనుటకుకాని తగినమంత్రోపధములు మీగురువునకు తెలియవు. సంతోషము, ఇంద్రియ నిగ్రహము, వాంఛారాహిత్యము అను వానివలన దురభ్యాసములు దుర్గుణములు నశించును. ప్రతీకారమువలన మీరు శాంతిని

పొందజాలరు. ఇంద్రుడు దేవతలకు రాజు. అతని శక్తిసామర్థ్యములు సాధారణములుకావు. అతడజయుడు. మీ రింద్రునిపై పగదీర్చుకొన్న సత డూరకుండునా? అట్టిసితిలో మీకు మనశ్శాంతి శాశ్వతముగ దూర మగును. క్రొత్త క్రొత్త చెడుపనులు చేయవలసినప్పును, జీవితము నరకసదృశ మగును. నానలహా నాలకించి పాటించుడు. మీరు మనస్సును ఇంద్రియములను వశమం దుంచుకొనుట నభ్యసించుడు. ప్రపంచములో నెవ్వనియందును ఈర్ష్యాద్వేషములు కలిగియుండకుడు. సంతోషముగా నుండుచు హింసాప్రవృత్తిని శాశ్వతముగా పరిత్యజింపుడు” అని హితోపదేశము చేసెను.

నానత్ముడు చేతులుజోడించి “పూజ్యగురుదేవ, మీయుపదేశము శిరసా వహింతుము. కాని ఇంద్రుడు మారు చేసిన యవమానము మఱచుట మాకు సాధ్యము కాదు. హృదయము మండుచుండగా సంతోష మెట్లు కలుగగలదు. వైరభావము విడచిన మాకింద్రునితో పోరాడ నవసర ముండదనియు మాజీవితమున శాంతి యేర్పడు ననియు మేమెఱుంగుదుము. కాని మేము కోల్పోయిన యధికారము తిరిగి పొందునుపాయము మీరు తప్పక నెల వీయవలయును. ఇంద్రునితో విరోధము కలిగియుండుట సంతోషకరమైన విషయము కాదు. కాని మాయధికారము కోల్పోయి జీవించుటకూడ సులభమైన పని కాదు. గురుదేవ, జాతియందు కలిగిన యవమానము దుర్భరమైనది. అవమానము నహింనుట మీవంటి బ్రహ్మరులకే కాని మావంటివారికి సాధ్యము గాదు” అని విన్నవించినాడు.

ద్రుప్తుడు అన్నగారి ముఖము పరిశీలనగా చూచినాడు. అన్నగారి మాటలు తమ్మునకు రుచింపలేదు. కాని చేయగల దేమి?

దధ్యజ్ఞహరికి ప్రియశిష్యుని ప్రార్థనలో సత్యము సహజత్వము గోచరించినవి. ఊణము ఏదో యోచించి 'చిరంజీవులార, మీమాట సంగీకరించి యుపాయము చెప్పచున్నాను. నేను చెప్పనది అంగీకరింపవలెనను మాట గుర్తుచుకొనుడు' అని పలికెను.

నానత్యుడు చేతులు జోడించి వినయముగా "గురుదేవ, మీయాజ్ఞ నతిక్రమించుట మాకు సాధ్యమగు విషయము కాదు" అని చెప్పెను.

దధ్యజ్ఞ-"చిరంజీవులార, యజ్ఞములయందు మీరు కోల్పోయిన అధికారము మరల పొందుటకు రెండు ఉపాయములు కలవు మొదటి యుపాయము మిగుల సులభమైనదే కాని మీ రంగీకరింతు రని నాకు నమ్మకము కలుగుట లేదు."

నానత్యుడు-"గురువర్య, ప్రాణములైన శ్రి మియాజ్ఞ పాలింతును."

దధ్యజ్ఞ-"నాయన, మీరు బ్రహ్మవిద్య పొందు నధికారము సంపాదించి తరువాత యజ్ఞభాగములను పొందుడు. కాని మీ జీవితము సాత్త్వికము కాదు. సాత్త్వికజీవనము లేనివారు బ్రహ్మవిద్య నెప్పుడును పొందజాలరు. మీరు కామక్రోధాదిదుర్గుణములను జయించి, అల్పసంతోషాలై లాకికప్రవృత్తులయం దాసక్తి పరిత్యజించి వచ్చినయెడల బ్రహ్మవిద్య నుపదేశింతును. అట్టి సాధనకు పండ్రెండు సంవత్సరములవఱకు అవధి నిచ్చుచున్నాను. మెల్ల మెల్లగా నింద్రియములను వశముచేసికొని 12 సంవత్సరములు పూర్తియగునరకి బ్రహ్మవిద్య పొందు నర్హత సంపాదించురు.

ద్రుసనకు గురువు చెప్పిన మొదటి యుపాయము రుచింపలేదు. గురువుగారి మాటలు పూర్తికాకముందే మధ్యలో కల్పించుకొని "గురుదేవ, రెండవ యుపాయము నెలవిండు"

అని పలికి చేతులు జోడించినాడు. నానత్యుడు తమ్మునివైపు చూచుచు మాన మవలంబించినాడు.

దధ్యజ్ఞ-"నాయన, ద్రుస, రెండవ యుపాయము కొంచెము కఠినమైనది. అయినను మీరు మఱికొంచెము కష్టపడిన సాధ్యము చేసికొనగలరు, వినుడు. చ్యవను డను నొక మహర్షి కలడు. ఆయన ధర్మపత్నియైన సుకన్య యొక మహారాజకూతురు. చ్యవనుడు తన తపస్సుచే ముల్లోకములను చలంపచేసిన మహాత్ముడు, ఇంద్రుడుకూడ చ్యవనునిపేరు విన్న గడగడవణకిపోవును. చ్యవనునకు నేత్ర దృష్టి లేకపోవుటచే నైహికజీవితము దుఃఖమయమైనది. ఈ విచారములోనే శరీరము కూడ పాడైనది. ఆ మహర్షి కన్నులు బాగు చేసి, శరీరమును రోగరహితముగ చేయగలిగినయెడల నా మహానుభావుడు మీకు యజ్ఞములందు భాగ మిచ్చు నేర్పాటు చేయునని నమ్ముచున్నాను ఆయన కపశ్యక్తికి ప్రపంచమున సాధ్యముకానిదిలేదు. మీ కోరిక నెఱవేర్చుట చ్యవనునకు సులభసాధ్యమైన పని.

గురువుగారు చెప్పిన రెండవ యుపాయము విని ద్రుస డానందముతో నెగిరి గంతుచేసినాడు. పోయిన నేత్రదృష్టి రప్పించుట, రోగము పోగొట్టుట, శరీరమునకు బలము కలిగించుట అతనికి మిక్కిలి సులభము. ద్రుస డన్నవైపు చూచుచు గురువుతో "తండ్రీ, నాకు రెండవ యుపాయమే సులభముగా తోచుచున్నది. మేము మిగుల తొందరలోనే చ్యవన మహర్షి కారోగ్యము కలిగించి మా కోరిక నెఱవేర్చుకొనగలము. ఇక నాలస్యము చేయవలసిన పని లేదు" అని తన యుద్దేశము వెల్లడించినాడు.

నాసత్యసకుగూడ తమ్మునిమాట నచ్చి నది. అతడు చేతులు జోడించి ప్రయాణానుమతి కోరుచు “గురు దేవ, చ్యవనమహర్షి యాశ్రమ మార్గ మెఱింగింపుడు. మీరు చెప్పిన యుపాయము ననుసరించి మహర్షికి స్వస్థత చేకూర్చి మాపని నెఱవేర్చుకొందుము” అని విన్నవించెను.

దధ్యచ్ఛ-“చిరంజీవులార, చ్యవనమహర్షి యాశ్రమము బడరివనమున గంగాద్వారము దగ్గఱ నున్నది. మీ రింతవఱకు ఆచ్యవననుని యాశ్రమ మెఱుగరా? వెళ్ళి మీవాంఛితములు నెఱవేర్చుకొనుడు. కాని బిడ్డలార, మీకు తెలివైన రెండుఉపాయములలో ఏయిదయము మీరు పాటించినను, ప్రతీకారము, ప్రతిహింస అనువాని కెంతమాత్రము తా వీయక మీరు పోగొట్టుకొన్న యజ్ఞ భాగాధికారము పొందవలె నను సత్కాంత్యతోనే ప్రయత్నింపవలె నను విషయము నెప్పుడును జ్ఞాపక ముంచుకొనుడు, అప్పుడే నిజమైన సఫలత సిద్ధించును. ఈర్ష్యాద్వేషములు మనస్సులో నేమాత్రము చేరినను, కార్యసాఫల్యము సిద్ధించినను నిజమైన శాంతి లభింపదు. శాంతి లేనిచో నిజమైన సుఖము కలుగదు,” అశ్వినీదేవతలు గురుచరణములపై శిరము లుంచి మ్రొక్కి-బడరివనమునకు బయలుదేరిరి. వారిమనస్సులలో ఆనందతరంగములు చిందులాడసాగినవి.

దేవరాజగు నింద్రుడు సహస్రాక్షు డని యందురు. ఇంద్రుడు గొప్పనేర్పరి యనియు, నీతిమంతు డనియు త్రిలోకములలోని విషయములు ఎల్లప్పుడును గమనించి పాలించుననియు, సహస్రాక్షు డనుటచే స్ఫురించును. అశ్వినీదేవతల మనస్సులలోని సమస్తభావములను

మొదటినుండియు గమనించుచున్నాడు. దధ్యచ్ఛహర్షితో వారు సమాలోచనలు చేయుటగూడ అతడు గ్రహించినాడు. దధ్యచ్ఛహర్షి బ్రహ్మజ్ఞానత్యాగములవిషయము, చ్యవనమహర్షి తపశ్శక్తినిగూర్చియు, బ్రహ్మతేజముగూర్చియు బాగుగా నెఱింగిన ఇంద్రుడు ఆమహర్షుల కెప్పుడును మనస్సులో భయపడుచుండువాడు. అశ్వినీకుమారుల అసద్భావము ఇంద్రునకు తెలియనిది కాదు. అశ్వినీదేవతల ప్రయత్నము తెలిసినప్పటినుండియు వారి ప్రయత్నములు సఫలము కాకుండుటకు ప్రయత్నింపసాగెను. రాత్రి పురోహితునితో సమాలోచనలు చేసి యింద్రుడు డదయము దధ్యచ్ఛహర్షి దగ్గఱకు వెడలుటకు నిశ్చయించుకొనెను. ప్రాతఃకాలమున పుష్పక విమాన మధిరోహించి మహర్షి యాశ్రమము నింద్రుడు చేరెను. ఆసమయమున మహర్షి శిష్యులకు విద్య గఱపుచుండెను. ఇంద్రు డాశ్రమమునకు వచ్చిన సమాచారము సంచలనము కలిగించినది. ఎక్కడివా రక్కడే తమపనులు కట్టిపెట్టి పరుగుపరుగున ఆశ్రమము చుట్టు చేరిరి. దధ్యచ్ఛహర్షి కూడ ఇంద్రునిరాక తెలిసికొని అతిథిసత్కారములు చేయుటకు శిష్యులను వెంటబెట్టుకొని వెళ్ళి స్వాగత మిచ్చినాడు. స్వాగతమిచ్చిన దధ్యచ్ఛహర్షికి ఇంద్రుడు సాష్టాంగదండప్రణామము చేసినాడు. ఇంద్రుని వినయవిధేతలు విరాగియైన దధ్యచ్ఛహర్షిపై మంచిప్రభావము చూపినవి. మహర్షి ఇంద్రుని లేవదీసి యాలింగనముచేసి కొని కుతలప్రశ్నలు వేసినాడు. రాజనీతివిశారదుడైన యింద్రు డందఱియెదుట తన మనోభావ మెందుకు వెల్లడించును? ఇంద్రుడు నవ్వుచు “బ్రహ్మర్షి, ఎంతోకాలమునుండి మిమ్ము దర్శింపవలె నని కుతూహలపడు

చుంటిని. నాకోరిక నేటికి సఫలమైనది. ఊపిరి పీల్చుకొనుటకుకూడ తీరుబడి లేనంత జంజాటము నాతలపై నుండుట మీరెఱుంగుదురు. ఎంత యభిలాషయున్నను మీవంటి బ్రహ్మర్షుల సన్నిధికి తఱచు వెళ్ళజాలకున్నాను” అని వినయ ముట్టిపడునట్లు పలికినాడు.

దధ్యజ్ఞ నవ్వుచు కుటీరమువైపు చూచి “దేవేంద్ర, అధికారము రక్షించుకొనుట సామాన్యవిషయము కాదు. ఇంత పెద్దసామ్రాజ్యభారము వహించువారు సుఖసంతోషము లెల్లు పొందగలరు? మాయాశ్రమమునకు విచ్చేసి మాపై గల దయను వెలడించితిరి. మీవంటి గొప్పయతిథి శుభాగమనముచే నాశ్రమవాసు లెల్లరు కృతార్థులైరి.”

మాట్లాడుచు మాట్లాడుచు బ్రహ్మర్షి కుటీర ద్వారము సమీపించెను. శిష్యు లింద్రుడు సుఖాసీను డగుటకు ఆసనము వేసిరి. సమయోచితోపచారములతో ఇంద్రున కతిథిసత్కారములు చేసిరి. కొంతసే పైనతరువాత గురుకులమునకు త్రిలోకాధిపతి విచ్చేసిన శుభావసరము పురస్కరించుకొని మహర్షి సెలవు ప్రకటించెను. అధ్యయన మాపియవేయబడెను. శిష్యు లెల్లరు ఆటపాటలలో మునిగిరి.

కొంతసేపు విశ్రమించిన పిదప బ్రహ్మర్షి యింద్రుని జూచి “దేవేంద్ర, మనశాస్త్రము లతిథిపూజయొక్క మహిమను పెక్కురీతుల వివరించినవి. మీవంటి త్రిలోకాధిపతులు విచ్చేయుటచే వనవాసులమైన మామనస్సులకు మిగుల సంతోషము కలిగినది. మీసేవ చేయుటకు మే మెప్పుడును సంసిద్ధులమే. మేము మీకెల్లు ఆనందముకలిగింతుమో సెలవీయుడు” అని పలుకగా నింద్రుడు ఊణకాలము మానమవలంబించి మహర్షివైపు చూచి యిల్లు పలుకసాగెను.

“బ్రహ్మర్షీ, నేనొక యభిలాషతో మీ సన్నిధికి వచ్చితిని. నాకోరిక నెఱవేర్చి నాకు సంతోషము కలిగింపుడు.”

దధ్యజ్ఞ-“ఇంద్ర, మీసేవ చేయుటకు మేము అన్నివిధముల సంసిద్ధులమే. సామాన్యా తిథినికూడ మేము పూజింతుము. మీవంటి గొప్పయతిథులకోరిక నెఱవేర్చుట మాకర్తవ్యముగా నెంచెదము. మీరేవిధమైన సంతోచము లేకుండ మీకోరిక తెలియజేయుడు.”

ఇంద్రునకు మహర్షి మాటలు చాలసంతోషము కలిగించినవి. తన మాయాజాలములో మహర్షి చిక్కుకొన్నాడు. రెండుచేతులు జోడించి ఇంద్రుడు వినయముగా విన్నవింప సాగెను. మహర్షీ, మీదగ్గఱ బ్రహ్మజ్ఞానము పొందగోరుచున్నాను. ఈ ప్రపంచములో పెక్కుమంది బ్రహ్మజ్ఞానులున్నను మీవంటి విరక్తులు, ఉదారులు, బ్రహ్మనిష్ఠకలవారు నైన గురువు లెచ్చటను లభింపరు. బ్రహ్మజ్ఞానమునిమిత్తమై రాజకార్యముల జంజాటము నుండి విముక్తి పొంది మిమ్ము సేవించుటకు వచ్చితిని. ఇక నేమాత్రము ఆలస్యము చేయకుడు. నేడు చాల మందిముహూర్తము కలదు. నేడే నా కా పావనవిద్య నుపదేశించి కృతార్థుని చేయుడు.”

బ్రహ్మర్షి దధ్యజ్ఞ ఇప్పుడు పూర్తిగా చిక్కులో పడినాడు. తొకికవ్యాపారములందు, మాయలయందు రాత్రిందివములు మునిగి యుండి, కూటనీతిజ్ఞుడై, విలాసప్రియుడై, హింసాపరుడై యుండు దేవేంద్రునకు బ్రహ్మజ్ఞాన ముపదేశించుట మహాపాప మని మహర్షి యుద్దేశము. అది బ్రహ్మవిద్య నవమానించుట యని యాయనభావము. కాని అతిథిని పూజించి కోరిక నెఱవేర్చుటకు మాట యిచ్చి వాగ్దానభంగ మొనరించుట యెట్లు? చాలసేపు

అలోచనాసముద్రమున మునిగి తేలసాగినాడు మహర్షి. ఇంద్రునుండి దృష్టి మరలించి ఆకాశమువైపు దృష్టి ప్రసరింపజేసినాడు.

ఇంద్రు డెంతోసేపు మానముగా నుండలేదు. దధ్యజ్ఞమహర్షి మానమును చూచి యింద్రు డిట్లు పలికెను. “బ్రహ్మర్షి, మాట యిచ్చి యన్యథా యెట్లు చేయగలరు? మీవంటి సమర్థులైన మహర్షులు ఇచ్చినమాట నిలబెట్టుకొనుటకు సందేహించిన లోకమున సత్యము నకు, వాగ్దానమర్యాదలకు తా వెక్కడిది? ఈ యోచనతోనే యమరావతినుండి యిచటకు వచ్చితిని. మీకు దయగల్గిన బ్రహ్మవిద్యోపదేశము పొంది యిచటనుండి వెడలెదను. మీకు దయకలుగనియెడల ఈ యాశ్రమము సందే జీవిత కేషము గడపెదను. మీమానము నాకు చింత కలిగించుచున్నది. శీఘ్రమే యంగీకార మెఱింగించి నావిచారము తొలగించి నన్ననుగ్రహింపుడు.

ఇంద్రుని గంభీరవాక్యములు మహర్షికి చాల కఠినముగా తోచినవి. ఎంతసేపు యోచించినను సమాధానము స్ఫురింపదయ్యెను. చాలసేపు మానముగా యోచించి మహర్షి “సురరాజ, అతిథిగా వచ్చిన నీకు నే నొసంగిన వాగ్దానము తప్పక నెఱవేర్తును. ప్రాణము లుండగా వాగ్దానభంగము జరుగుట యను ప్రశ్నే లేదు. బ్రహ్మవిద్యోపదేశము పొందుటకు ముందు నీకు సాధన యవసర మను విషయమే యింతవఱకు అలోచించుటకు హేతు వైనది. అభిమానపూరితమైన మనస్సు, చంచలమైన యింద్రియములు కలిగిన నీవు పరమరహస్యమైన బ్రహ్మవిద్యయొక్క మర్యాద నెట్లు నిలుపగలవు? నీతిలోకాధిపత్య మెక్కడ? లోకప్రవృత్తులనుండి విరక్తి కలిగించు బ్రహ్మ

విద్యయెక్కడ? రెండింటి మర్యాదను నీ వెట్లు నిలుపగలవు? నీవు బాగుగా అలోచించుకొనుము. తరువాత బ్రహ్మజ్ఞానోపదేశము విషయము చూడవచ్చును” అని విస్ఫుప్తముగా తనయుదేశము తెలియజేసినాడు.

సురరాజున కంతయోరిమి యెక్కడిది? “మహర్షి, ఈ విషయము లాలోచించుచు కూర్చుండుటకు నా కవకాశము లేదు. ఒక విషయము నొకసారి కోరిన తరువాత మాటి మాటికి నావిషయముపై మనస్సు లగ్నము చేయవలసిన యవసరము నా కెప్పుడును కలుగ లేదు. మీ రిప్పుడే బ్రహ్మవిద్య నుపదేశింపవలెను. బ్రహ్మవిద్యను పొందక యిచటి నుండి కదలను” ఇంద్రుడు తన దృఢనిశ్చయ మెఱింగించెను.

మహర్షి కింద్రుని సమాధానపటచుట కే యుపాయమును తోచలేదు. “సురరాజ, సరియే, నే డాశ్రమమున నాగుము. రే పుదయము బ్రహ్మవిద్యకు దీక్షస్వీకరింపజేయుదును. నీవు రాచదుస్తులను, ఆభరణములను శుష్పక పరిత్యజింపవలెను. రథమును, సారథిని, అనుచరులను వెనుకకు పంపివేయుము. కాపీనము మేఖల ధరింపుము. సమిధ చేతబట్టి నిర్మలమైన మనశ్శరీరములతో బ్రహ్మజ్ఞానోపదేశమునకు రావలయును” అని మహర్షి వివరించెను.

ఇక నింద్రున కేమి సమాధానము చెప్పుట కును అవకాశము లేకపోయినది. మఱునాటి యదయ మింద్రుడు తనకత్యంతప్రియములగు వస్త్రములు భూషణములు విసర్జించి వటువేష ధారియై బ్రహ్మవిద్యోపదేశము పొందుటకు వచ్చుట ఆశ్రమవాసులకు మిక్కిలి కుతూహలము కలిగించినది. కాని యింద్రుని వినీత వేషము మహర్షికి హర్షము కలిగింపలేక

పోయినది. మహర్షి దయ ఇంద్రునకుగూడ సంతోషము కలిగింపలేకపోయినది. ఇంద్రుడు మహర్షి కూడ బలాత్కారముతో బ్రహ్మ జ్ఞానోపదేశమార్గమున ఇష్టములేక పయనింప

సాగిరి. ఒకరికి (ఇంద్రునకు) ఘోరస్వార్థసాధన ప్రధానము కాగ మఱియొకరికి (మహర్షికి), మాట నిల్పుకొనుట ముఖ్యమైనది.

(సశేషము)

రసస్వరూపం - రసజ్ఞత - సౌందర్యసృష్టి

కీ. శే. కులపతులు ముట్నూరు కృష్ణరావుగారు

I

సోదరా, సౌందర్యోపాసకులు నీతినియమ ములను పాటించనిభోగు లను ప్రతీతి ఉన్నది లోకంలో. కాని ఇది నిజం కాదు. నియమ మనేది ఎక్కడైనా ఉంటే, అది సౌందర్యోపాసనలోనే విశేషంగా పరాకాష్ఠ చెందుతుంది. కళకు నియమమే మూలము. విశ్వంఖలత కళకు విరుద్ధము. రసజ్ఞతకొద్దీ నియమము లంతకంతకు సూక్ష్మోత్సూక్ష్మము లగుచుం డును. నీతివాది నియమములకును, కళాభిజ్ఞుని నియమములకును విశేషవ్యత్యాసము కలదు. నీతివాదికి ప్రమాణము లోకాచారము, సంఘ మర్యాద, శాస్త్రవిహితములైన విధినిషేధ ములు. కళాభిజ్ఞుని నియమములు బాహ్యములు కావు. ఏ నియమము రసనిష్పత్తికి ఆధారమో, ఏ విధులు రసజ్ఞతకు సహకారములో వానిని కళాభిజ్ఞు డవశ్యము పాటించును.

నీతిపరుడు బయటి ప్రమాణాలనుబట్టి ప్రవ ర్తిస్తాడు. సౌందర్యోపాసకుని శీలము వాని సహృదయము ననుసరిస్తూ ఉంటుంది.

నీతివాది విధులకు ఒక శిక్షణగ లోబడు తాడు. కళాభిజ్ఞుడు సుఖింకోసం నియమములను కోరి తెచ్చుకొంటాడు.

సౌందర్యోపాసకుని హృదయము బహుసుకు మారము, కోమలము. ఏ అణుమాత్రం రసా భాస కలిగినా వాని హృదయం బాధపడు తుంది. రసవ్యంజకములైన భావములే వానికి ఆలంబనములు.

తంబురా తీగెను వదులియ్యరాదు. చిత్త రువులోని రేఖలు వక్రించరాదు. గీతంలో ఒక అపశబ్దముకూడ పలుకరాదు. నృత్యములో తాళము తప్పరాదు - కళా ప్రపంచములో - సర్వం తూకం - తూనిక - కొలత - మాత్రం - మానం ప్రమాణం.

సౌందర్యోపాసకుడు జ్ఞాన యోగి కాక తప్పదు-వానినేత్రము జ్ఞానాంజన శలాకముచే ఉన్మీలితమైనప్పుడే, వానిచూపు వజ్రభేదియైన సుందరమూర్తిని గాంచును.-(శ్రీ) శంకరభగవత్పాదులవంటి జ్ఞానులే “సౌందర్యలహరి”లో ఓలలాడగల్గుదురు.

జ్ఞాని కర్మయోగి కాకపోవచ్చును. కాని సౌందర్యోపాసకుడు కర్మకుశలుడు కాకతప్పదు. వాని హస్తము పరుసనేది వంటిది. వాని స్పర్శకు శబ్దము కవితయై ప్రవహించును. దారు శిలా లోహములు మధురరసమును విరజిమ్ము

కుసుమములగును శిల్పభాగ్యము వాని సహజ సంపద.

సౌందర్యోపాసకుడు స్వరూపముచే భక్తి యోగియే. సౌందర్యము ప్రేమయొక్క శోభ. కాంతి, లావణ్యము, మాధుర్యము దాని సహజలక్షణములు.

వేయేల, సౌందర్యోపాసకునియందు జ్ఞాన భక్తి కర్మలు సమ్యేశనము చెంది-రససిద్ధియందు పరిపూర్ణత చెందును. ఈ మూడును Knowledge-Power-Beauty ఆత్మజ్యోతియొక్క భిన్న కళలు. సోదరా, సౌందర్యోపాసన నవలంబించుము - నీ జీవనరంగము త్రిలోకసుందరికి నాటక - జగమును సమ్మోహింప జేయును.

II

సోదరా, సౌందర్యం బాహ్యవస్తువుల లక్షణంకాదు. అది నీలోపలిది. అది బయటిదే అయితే, అందరినీ సమానంగా రంజింప చేయాలి. చేయదు. ఒకరి కంటికి అందంగా ఉన్నది, ఇంకొకరికి వికారంగా కనబడుతుంది. రసజ్ఞతే సౌందర్యానికి ప్రమాణం.

సౌందర్యం జ్ఞానంవలె ఆత్మయొక్క స్వరూప లక్షణం - సత్యం, శివం, సుందరం. జ్ఞానం స్వయంప్రకాశం, జగత్ప్రకాశకమూ అయినట్లే, సుందరం స్వయంమధురం, సర్వం మధురమయంగా జేసే ఆత్మశోభ. నీలో ఆత్మశోభ అనుభూతమైనకొద్దీ, నీ రసాస్వాదనపటిమకూడ వృద్ధి చెందుతుంది. ఆత్మశోభ హృద్గతం కావడానికి, ఆత్మ నిష్ఠ చాలా అవసరం.

నీ జీవనంలో అనేక పొరలు, తెరలు, అరలు ఉన్నాయి. ఎన్ని దశాంతరాలో రంగాలుగ గడచాయి. ఇంకా గడవనున్నాయి.

వీనిలో వీనికి నిరంతరం స్పర్శ, సంఘర్షణ కలుగుతూ ఉండడంవల్ల, నీకు చి త్తవిక్షేపం కలిగి శాంత్యానందములు మృగ్యములగుచున్నవి శాంతియందు కాని సౌందర్యశోభ ప్రకాశించదు.

సంగీతవిద్య శాంతిసౌఖ్యముల నెందు కియ్యగలుగుతున్నదో యోచించుము. సంగీతము కూడ నీ జీవనంవలెనే సంచలన వేగములతో గూడినది, అందునా ఆరోహణావరోహణములు కలవు. స్వరభేదములు కలవు. విరుపులు విశ్రామములు కలవు. కాని అవన్నియు ఒక శ్రుతికి మేళనమై, రాగోన్మథమై, తాళయంతముగ ప్రస్తావితమగుచుండుటచే గేయము మధురమైనర్పగలుగుచున్నది. అట్లే నీ జీవనంలో అనేక అవస్థలు, దశలు, తిరుగుళ్లు సంఘటిస్తున్నా, వానికి సామరస్యముగూర్చి, ఏకలక్ష్మ్యమున కనుసంధానము చేయగలిగితే, నీ జీవనంకూడా భావాత్మకమైన గేయమువలెను ఛందోబద్ధమైన ఋక్సామలవలెను, ఆనందసంధాయకము కాగలదు. సర్వాంగోపాంగ సామరస్యమే సౌందర్యమని మన ఆలంకారికులు నిర్వచించలేదూ?

నీ జీవనంలో రసస్ఫూర్తి కలుగవలెకాని, అది నీలోపల దాగి ఉండక, నిన్ను సర్వాంగ శోభితునిగ జేసి వేస్తుంది. ఇంద్రియముల కఠింద్రియపుష్టి కలుగుతుంది. చిత్తము నిర్మలమై రసోజ్జ్వలమగుతుంది. హృదయాబ్జము వికసించి పరిమళములను విరజిమ్ముతుంది. ప్రేమ, సౌందర్యం, మాధుర్యం, శోభ-ఈ నాలుగూ ఒక్కటే. హృదయం కరిగితే ప్రేమ. చూపులు సుళ్లు తిరిగితే సౌందర్యము. రుచి మత్తైక్కితే మాధుర్యము. విలాసము అలంకారభూయంతమైతే శోభ. ఎట్టి భాగ్యభోగములోయి, రసిక

శ్రీ రామకృష్ణ ప్రభ

శేఖరునివి? మానవుడు స్వయాపముచే ఆనంద పురుషుడు. లోకమును అందచందాలతో దిద్ద గల విశ్వశిల్పి. దుఃఖుల, దీనుల జీవనమును సహితము దయారసముతో నింపి, అమృతరస పానమును చేయించగల నిఖిలరసామృత మూర్తి - శ్యామసుందర మదనమోహనుడు, మురళీధరుడు, గోపీవల్లభుడు, బృందావన విహారి - సోదరా, నీలోని ఈ లీలామానుష విగ్రహము నుపాసించి రససిద్ధుడవు కమ్ము

III

సోదరా, సౌందర్యబోధకలిగితే, నీలో ఒక విధమైన రసజ్ఞత బయలుదేటి, నిన్ను నిరంతర జాగరితునిగా చేస్తుంది. నీలోనే కాకుండా, నీ పరిసరాల్లోగూడా ఏమాత్రం రసభంగమైన సందర్భంఉన్నా, సహించక దానిని రసస్నిగ్ధంగ సంస్కరిస్తుంది.

రసజ్ఞతలో తన్ను తాను పోషించుకొనే శక్తి ఉన్నది. ఎట్లా ఒక లత తన ఆశ్రయాన్నంతా అల్లుకొని, పెనవేసుకుపోతుందో, అట్లే రసజ్ఞతకూడా నీ జీవితాన్ని, నీ ఇరుగుపొరుగును ఆవరించి, తన సౌందర్యరాజ్యాన్ని విస్తరింపజేసుకొంటుంది.

ఒక వ్యాప్తిలోనే కాదు దాని ప్రయాస. గంభీరతలో కూడా లోతు పాతులలోకి జొచ్చుకొనిపోతుంది. ఆ రసవిపాసకు తనివితీరడమనేది లేదు - రసపానంచేసినకొద్దీ విపాస హెచ్చుతుండేకాని తరగదు. రసవిపాస నీకు శ్రమ విసుగూ కలిగించేది కాదు. సౌందర్యాన్ని చూచినకొద్దీ చూస్తావు - గానాన్ని విన్నకొద్దీ వింటావు - మాధుర్యాన్ని గ్రోలినకొద్దీ సృష్టిస్తావు. సౌందర్యం అనంతమైనది-దానికి అంత అనేదిలేదు. మౌక్తికం నిరంతరం క్రొత్త

క్రొత్త తత్తులను, కాంతులను ఈనుతున్నట్లుగ, లావణ్యం అవిచ్ఛిన్నంగా క్రొత్తక్రొత్త శోభలను విరజిమ్ముతూ, నీ ఆనందాన్ని అపారంగా చేస్తూవుంటుంది. అందుకనే A thing of beauty is a joy for ever అన్నాడు ఒక ఆంగ్ల కవి.

ప్రకృతి ఎప్పటికైనా ప్రాతగిలుతుందా? ప్రతి సూర్యోదయమూ క్రొత్త ప్రభావటలి. ప్రతిచంద్రికా పులకితయామిని. వసంతఋతు సమాగమానికి, మోడుపడిన చెట్టుకూడ ఎట్లా చిగిర్చి, పుష్పించి, నూతనవేషం ధరిస్తుందో చూడు. ఆనందరస సముద్భూతమైన ప్రకృతి నవనవోన్మేష శాలినికాకుండా ఎట్లా ఉంటుంది? నీలో సౌందర్యబోధ కలగాలేకాని, అది నిన్ను ప్రపంచంతో ఐక్యంచేసి, సామరస్యం కలిగించే వరకూ ఊరుకోదు. లోకాన్ని ముట్టుకుంటే, నీ సౌందర్యం మాసిపోతుండేమోనని భయపడకు. ఆ భయంతో నీలో నీవు ముడుచుకొని పోయావా, నీలోని రసజ్ఞత కాస్తా ఆటిపోయి, నీ జీవితం మరుభూమి అయి ఊరుకొంటుంది.

లోకాన్ని స్పర్శించిన మాత్రాన నీ శౌచం మైలపడేటట్లుంటే, నీ శౌచంలో సత్తువలేదన్నమాట. నీ పరిసరాన్నంతా అశుచిగా ఉంచుకొంటే, నీ శౌచంమాత్రం ఎంతకాలం నిలుస్తుంది? నిన్ను. నీ జీవితాన్ని, నీ పరిసరాన్ని శుచిగ జేసుకోగలిగితేనే, నీ శౌచం సంతోష బడుతుందికాని, బయటి గాలి సోకకుండా దాని చుట్టూ మడిబట్ట కట్టితే కాదు.

నీ జీవితం ఒక సౌందర్య దీపికయై లోకాన్ని కళాజ్యోత్స్నతో నింపినకొద్దీ సమస్త వస్తుజాలము నీచుట్టునుజేరి రాసక్రీడ సలుపుతుంది. విశ్వైకతకు ఆత్మోపలబ్ధికి సౌందర్య బోధకంపై సుఖసాధనము ముడియొకటి లేదు.

భాసవిలాసుల కథ

శ్రీ నిర్వాణానందస్వామి

ఈకథ యోగవాళివఱ్ఱములోని ఉపశాంతి ప్రకరణములోనిది. వశిష్ట డిట్లనెను. “ధీరుడవైన ఓరామా, ధ్యానముచేయుట కలవాటు పడి, ఆత్మానందమును బ్రహ్మానందమును పొందువారు అనేక బాధలనుండి, కష్టములనుండి, దుఃఖములనుండి విముక్తులై యున్నారు. జీవుడు, గ్రామముపైని విడిచిపెట్టిన తోటపెద్దు వంటివాడు. ఈ ఘోరసంసారపు టడవిలో, వాడు కాలిదురదకై, పనిపాటలులేక తిరుగుచుండును. కోరికలనెడి గట్టితాళ తో బంధింపబడినాడు. కర్మయనెడి కొరడాదెబ్బలను తినుచున్నాడు. దుమికి, దుమికి నడిచెడి మానవుల రక్తము పీల్చి జీమించు, రెక్కలులేని, చీడపురుగుల కరువుల వలన సంభవించెడి జాడ్యములతో బాధపడుచున్నాడు. దుర్భర సంసారభార బాధలచే మూలుగుచున్నాడు. విరామములేని, ముందువెనుకల నిరంతర సంక్షోభము వలన వానిశరీరము తూట్లుపడిపోయినది. అజ్ఞానముచే లెక్కలేని జన్మలలోతైన అగాధములో పడిపోయినాడు.

సాధకుడు మనోనాశనము గావించుకొనవలయును. తన సహజజ్ఞానము ద్వారా, తన జీవము, శాశ్వతమైన దని యనుభవమునకు దెచ్చుకొనవలయును. అప్పుడు మాత్రమే స్వార్థపరత్వమునుండి, అజ్ఞానమునుండి బ్రతికి బైటపడగలడు. ఆతడు జీవన్ముక్తులతో నిరంతరసహవాసము చేసి ఆత్మానుభవమును పొందు మార్గమును కనుగొనవలయును. దానిని పొందగలుగుటకు, పరిశుద్ధమైన, శిక్షణపొందిన, మనస్సే అర్హమైన, నిశ్చయమైన సాధకోపాయము. మనస్సు ఆత్మలో భీనమైనపుడు తురీయావస్థను బ్రహ్మానందము నొందునీతి ననుభ

వించును. ఈ అనుభవమును సంపాదించుకొనిన పిమ్మట, ప్రాపంచికవస్తువులయందలి వాసనలు సంపూర్ణముగా చచ్చును. వాస్తవమైన పట్టుదలతో నాత్మవిచారణకు ఉపక్రమించు నెడల, మనస్సు, క్రమక్రమముగా, గొప్ప వైభవములో పరిశుద్ధతను పొందును. ఎగువ మనస్సు సాహాయ్యముతో దిగువమనస్సును నాశనము చేసి, బ్రహ్మజ్ఞానమును బడయవలయును. అప్పుడుమాత్రమే యీ భయంకరమైన సంసార బాధలనుండి విడుపొందవచ్చును. మనోనాశనమైనపుడు, ఆవిధముగా “అహం”ను చంపినపుడు ఆత్మతేజస్సు నీపై నుదయించి, తెంపులేని ఆత్మానందము అభివృద్ధిచెందును. ఇట్టి యనుభవమును, ఉదాహరణతో చెప్పటకు, భాసవిలాసులమధ్య జరిగిన సంభాషణను గురించిన ఒక పురాతనమైన కథను చెప్పబోవుచున్నాను గనుక, ఓరామా, శ్రద్ధగా వినుము.

భాసుడు, విలాసుడు అను నామధేయములు గల ఋషులు సహ్యాపర్వతముపై నున్న అత్రిమహాముని పర్ణశాలలో నివసించిరి. అత్రిముని కా యిరువురు పుత్రులు. పుష్పమునకును దాని - పరిమళమునకును ఎటుల వేటుపాటు లేదో అవిద్ధమన, ఆయిరువురుసోదరులు వేటుపాటు లేక అన్యోన్యప్రేమతో నుండిరి. ఒక్కటే ప్రాణము, ఒక్కటే మనస్సు రెండు శరీరములలో నున్నట్లుగా నుండిరి. ఒక్కచెట్టునుండియే బయలు వెడలిన శాఖలా యనునట్లు వీరు కలసి మెలసి యుండిరి. వృద్ధులైన వారితల్లిదండ్రులు మరణించిరి. వారికి శ్రాద్ధక్రియలు జరుపబడెను. - తల్లిదండ్రుల మరణకారణముచే వారు కడుంగడు దుఃఖించిరి. కన్నీరు విస్తారముగా కార్పిరి.

వారు ఒకరినుండి యొకరు నెలపు తీసికొని విడిపోయి వేటువేటు దిక్కులకు పయనమై పోయిరి. నిర్జనారణ్యములకు బోయి ఉగ్ర తపస్సు చేసిరి. వారి శరీరములు శిథిలము లాయెను. కాని నిజమైన జ్ఞానమును వారు పొందలేదు. అందుచే వారు మరల కలిసి కొనిరి.

విలాసు డిట్ల నెను. “ఓ, భాసుడా, ఓ సోదరా, నిన్ను గాంచినందు కెంతయు సంతోష మైనది. నా హృదయాంతర రహస్యస్థలమున, నీ ప్రేమ ప్రసాదము కలుగ నొసంగి నా మునకు జీవమై యున్నావు. నీవు నానుండి విడి పోయిన పిమ్మట, ఇంత దీర్ఘ కాల మెటుల, నెచ్చోట, గడపితివో చెప్పుము. సోదరా, నీకు శాంతి చేకూరెనా? ఆత్మజ్ఞానము పొంది తివా? నీవు సౌఖ్యముగా నుంటివా? మనో విచారమునుండి, బాధలనుండి, విముక్తుడ వైతివా? అనంతమైనదాని, నిత్యమైనదాని యానందానుభవము కలిగెనా! భాసు డిట్లు జవాబు చెప్పెను. “నే నీ దినమున నిన్ను కలిసికొను పెంతయు ముదావహము. సోదరా, మనోనాశనము కాకుండగా, కోరికల విత్త నము దాని బలీయమైన లోతైన వ్రేళ్లతో పాతుకొని పోయియుండగా, దానిని కూకటి వ్రేళ్లతో పెల్లగించి, ‘దుంపనాశనము’ చేయ జాలకే, శాంతికోటకై నిరీక్షించు తెల్లు పొస గును? ఆత్మసాక్షాత్కారము, ఆత్మజ్ఞానము పొందనంతవఱకు, మనము శాశ్వతానందము పొందుటకై నిరీక్షించు తెల్లు!

నిరుపయోగమైన ప్రాపంచిక వ్యాపారముల వలన, స్వార్థపరత్వమువలన, వృథా కాలక్షే పముచే, మనజీవితము తెల్లు నిరర్థకముగా గడిచిపోయినవో చూడుము. ఎండిన వృక్షము

వలె నీశరీరము శుష్కించిపోవును, ముడుతలు పడిన శరీరముతోను, పండినశిరోజములతోను, వృద్ధాప్యము వెనువెంట తఱుముకొని వచ్చును. కలతపెట్టు కామక్రోధముల నాశనము చేయ జాలనంతవఱకు, ఆశాపాశము లడుగంటనంత వఱకు, ప్రకృతికి పరముగా నున్న సర్వోత్కృష్టమైన సౌఖ్యానందమును మన మెట్లు పొందగలము? పలువిధములైన వాంఛ లనెడి దుబ్బులను పవిత్రమైన తర్క-వివేకము లనెడి పాటలతో చెక్కిపాటవేయలేనంతవఱకు కలిసీ లేని, నికరైన బ్రహ్మానంద మెటుల లభ్య మగును? జీవనపు సంకెళ్లను సమూలముగా త్రెంచివేయుటకు మరణ మనెడి ఎలుక ఎల్లపు డును తనకు చేతినిండ పని కలిగియేయున్నది. కామక్రోధములనెడి బురదతోను, నులుగు తోను పోల్చబడిన భద్రతలతోను, వ్యాకు లతలతోను, మరలమరల ఒక శరీరమునుండి మరియొక శరీరము పొందుచుండుట యను సుడి గుండముతోను ప్రాపంచిక జీవనప్రవాహము ధారాళముగా పాటుచునే యున్నది. ఇంద్రియ ములతో సమతుల్యముగా మనస్సు నాట్యము చేయును. ఒకనిమిషమైనను దానికి తీటిక లేదు. అజ్ఞాన మనెడి జాడ్యమునకు నమ్మక మైన మందు ఆత్మజ్ఞానమే. అది పునర్జన్మకు భయంకరమైన - సర్వరోగనివారిణి. బ్రహ్మ జ్ఞానము పొందని వారును, ఇంద్రియవాంఛలను తీర్చుకొనుటయందు కాలము వృథా పుచ్చు వారును, జననమరణముల చక్రములో బడి మరల మరల పెక్కు చావుపుట్టుకలలో చిక్కు కొనుచున్నారు. ఎండుటాకులు గాలి కెగిరి చెల్లాచెదరగునటుల వారు మరణప్రవాహ ములో తుడిచిపెట్టుకొని పోవుచున్నారు.” ఆత్మోత్థేజము కలిగించు భాసుని సంభాషణ

వినిన పిమ్మట విలాసుడు మిక్కిలి సంతసిం
చెను. అంతట ఉభయసోదరులు బ్రహ్మజ్ఞానా
ర్థమై శ్రద్ధగా పాటుపడిరి. నిర్గుణనిరాకార
బ్రహ్మముపై ఎడతెగని తీవ్రధ్యానము చేసిచేసి
ఆత్మోన్నతిని బడసి జీవన్ముక్తులైరి. అజ్ఞానము

ఐహికపరత అనెడి రొంపిలో బడి నునిగి
పోయిన వారినిమాత్రమే, కష్టములు, బాధలు,
దుఃఖములు అనునవి కలతపెట్టును. ఆత్మ
జ్ఞానులు అనంతమైన, బ్రహ్మనుభూతిని బడయు
చునే యుందురు.

శివానంద లేఖావళి

54

చిల్కపేట,
అల్మోడా, ఉ. ప్ర.,
28 జూలై 1915.

ప్రియ-బాబు,

నీ జాబు చూచుకొన్నంతనే నాకు కలిగిన
యానందము వ్రాతమాలముగ ప్రకటించు
టెట్లు? రాంచీలో నేను గడపిన ఆ కొన్నాళ్ళ
చిత్రము తుడిపివేయ సాధ్యము కానియంతగా
నామనస్సులో ముద్రితమైనది. అది యట్లే
యుండగలదు. గురుదేవున కత్యంతప్రీతిపాత్రు
లగు పిల్లలసాంగత్యమున నుండినట్లు నాకనిపిం
చినది. ఎప్పుడును మిమ్ము నేను మఱవజాలను.
మఱచుట అసంభవము. మఱవకుండుటే కాదు,
నాహృదయము ఇక నెప్పటికిని మీయందఱికిని
వశపడిపోయినది. మాతృశ్రీ కృపచే గురు
దేవుని చరణసన్నిధిని శాశ్వతస్థానమును నీవు
గడించుకొంటివి. ఇక చింతింపవలసిన విషయ
మేదియు లేదు. ఐనను ఎంతవఱకు నీకు ఈ
భూలోకమున నుండకతప్పదో అంతవఱకు కష్ట
సుఖములు ఏదో యొక రూపమున అప్పు
డప్పుడు సంభవించుచుండుట అనివార్యమే.
కాని అందుకై మనోవ్యధ చెందనక్కఱలేదు.
కొంతమంది కలసి కూర్చుండి భగవంతుని
మహిమలను కీర్తింప జొత్తురేని ఐహికసుఖ

దుఃఖములు విస్మృతము లగును. హృదయము
ఆశానందములతో పిక్కటిల్లును. మాతృదేవి
కృప మీయందఱపై సదా ఉన్నది. మీరు
నాకు అంతటి ఆంతరంగికు లనిపించుటకు కారణ
మదే. మీరు నీళ్ళను చెట్టు వేరులయొద్ద
పోయిచున్నారు. ఆ నీరు ఆ చెట్టుకొమ్మలకు
అంది తీతును.

హరిమహారాజు పరిస్థితి మునుపటికంటె
మేలే. మునుపటికంటె దేహపటుత్వము ఎంతో
హెచ్చినట్లు ఆయన కనిపించుచున్నది. ఆయన
రూపము మొత్తముగ ఎంతగానో మాఱి
పోయినది. ఐనను మధుమేహవ్యాధి ఆయనలో
జీర్ణించిపోయినందున అందులో ఎక్కువ
నయము లేదు. కాని మొత్తముమీద మును
పటికంటె చాల బాగుపడినది ఆయన శరీరస్థితి.

తూర్పుబంగాళమందలి ఔమపరిశీతులను
గూర్చి ఊటటనుగూర్చు వార్తలు నాకు తఱచు
అందుచున్నవి. ప్రతికలందును ఆవార్తలనే
చూచుచున్నాను. అయ్యో, వ్రాతద్వారా
నేను దానిని తెలిపివీమిప్రయోజనము? హృదయ
మర్మము లన్నియు హృదయనియంతకు తెలి
యును. ఈ ఏకాంతహిమాలయప్రదేశమందు
కూర్చున్న నామనస్సులోని తలంపులు ఎఱిగిన
వాడాయన ఒక్కడే. విశ్వమానవకోటి సమష్టి
క్షేమమును గూర్చిన తలంపు తప్ప వేరొకటి

తలంపును నామనస్సుకు రాదు. ఇంతకంటె ఎక్కువగా వ్రాసి, ప్రయోజనమేమి? సర్వే శక్తుడు సర్వము నెఱుగును. అంతర్యామిగ ఆయన యున్నాడు. ఈకొండప్రదేశమునకూడ వానలు లేవు. త్వరలో సువృష్టి కలుగకున్న ఈప్రాంతాలపరిస్థితి ఏమగునో పెరుమాళ్ళకే ఎఱుక. ఆయన దయ జూచునుగాక—అనుటే నాప్రార్థన.

హృదయపూర్వక ప్రేమాశీస్సులు నా వి, తురీయానందస్వామివి నీవు ను అచటనున్న ఇతరభక్తులును స్వీకరింపుడు. ఈబాబు నందటి కిని చదివి వినిపింపుము. మీయందటి ఊమమును నాకు అప్పడప్పడు తెలుపుచుండుము. నీజాబులను చూచినప్పు డెల్ల నాకు సంతృప్తి కలుగుచుండును.

దేవదేవుడు భువిపై నవతరించినాడు. లోకమునకు ఊమము, ఏరూపమునైనను కానిమ్ము, కలిగి తీటును. గట్టిగా నమ్ము.

శివానంద.

55

చిల్కపేట,
అల్మోడా, ఉ. ప్ర.
10 సెప్టెంబరు 1915.

ప్రియ—

1822 సంవత్సర భాద్ర12 తేదీ నీవు వ్రాసిన బాబు చేరినది. పూజ(దుర్గాపూజ)కు ముందుగా భగవత్సంకల్పముచే నీకు నౌకరీ దొరకుట ఆ భగవంతు ననుగ్రహమే తప్ప వేఱుకాదు. ఏలయన నౌకరిని గూర్చి నీవు చాల వ్యధ చెందుచుంటివి.

నిజముగా తూర్పుబంగాళములోని పరిస్థితులు సంతాపకరములుగ నున్నవి. కనికరించి భగవంతుడు విమోచనమార్గము చూపిననే మే లొందు అనపాటు కలదు. లేకున్నచో ఏమగునో పెరుమాళ్ళకే ఎఱుక. ఆయన పరమ శివమూర్తి. ప్రజలప్రస్తుతస్థితి మంచికి పురోగామియే. ప్రస్తుతమున కసంతరమైనది మన కగపడదు. కావున మనకు ఆమంచి యిప్పుడు అరము కాదు. ఐనను ఇంతమాత్రము స్పష్టపడుచున్నది :— ఈశ్వరసంకల్పముచే ప్రజలలో కనికరమును సేవాపరతయు మే లొక ను చున్నది. ఇది శుభసూచకమే. కాళీమాత ఒక రెండు చేతులతో సంహారకార్యమును సాగించుచున్నది. ఆమెయే తన తక్కిన రెండు చేతులతోను అభయమును అభిలషితములను ప్రసాదించుచున్నది.

నీ సందేహములకు సమాధానము లివిగో.
(1) గురుదేవు ననుగ్రహమును ఆయనప్రత్యక్ష శిష్యులకృపను పొందగంటి ననెడి గర్వమును అణచుకొన వలయును. అది యణగిన ఈ జీవితము ఉచ్చిష్ఠి నొందును. అంతే కాదు. మామూలుజీవితసంఘకార్యములలోగర్వాహంకార రహితముగ ఉదారమహాజనుల ననుకరించుచు పాటుపడవలయును. సామాన్యుల యెదుట పైని పేర్కొన్న గర్వమును ప్రదర్శించుట సరిగాదు. నిరహంకారతయే భక్తుని ప్ర

(2) అసత్య ఆధ్యాత్మికసాధనను సాగించువానిని “గురుదేవుని శ్రీరామకృష్ణుని ఆరాధింపుము, స్తుతించుము” అని కోరుట సంకుచిత చిత్తతయని గాని స్వప్రతాభిమాన మని గాని చెప్పలేము. దేవుని మఱొక మూర్తియందు భక్తిగలవానిని “ఆ మూర్తిని వదలుకో, గురుదేవుని భజింపుము.” అని కోరుట స్వమత

దురభిమానమే, స్వకీయపక్షపాతమే. గురు దేవుడు నిజముగ ఈయుగమునకు ఆచార్యుడని, రూపుదాల్చిన సామరస్యము. ఇందుం గూర్చి సందేహలేశమైనను లేదు. వివేకులగు భక్తుల శోషిలో ఈ విషయమును ప్రచారము చేయ వచ్చు.

(౩) మతమున సన్నాత్యన దీక్షకై కొనినవార మనోనిగ్రహదక్షులు. ఆధ్యాత్మికముగ పరిణామి నందినవారు సమాధిలో క్రిందిమెట్టు నందు కొన్నవారు అనుట నిస్సందేహము. కాని సమాధిలో దానికంటె పైమెట్టు కూడ నిజముగ నున్నదే!

(4) ఔను, పసివాడనుగ నుండినప్పుడు మాయింటి పెద్దలు చెప్పగా నేను వినియున్నాను. నాతల్లిదండ్రులు సోమవారవ్రతము నలిపి తారకేశ్వరశివుని ప్రసాదముచే నన్ను తమ పుత్రునిగ పొందిరట.

గురుదేవుని భజింపుము. నీ వెక్కడనైన నుండువుగాక. గురుదేవుడు నిన్ను కనికరించును. ఆయన ఏచోట నుంచినను ఏస్థితిలో నుంచినను, అది ఆయన యిచ్చ, అని గుర్తించి సమస్తమును లోకజననికి విడిచిపెట్టి మార్జాన కిశోరన్యాయమున నిబ్బరముగ నుండుము. “దేవా, కనికరింపుము, కనికరింపుము” అని సదా భావించుచుండుము, పలుకుచుండుము. ఆయనకు నచ్చినప్పుడు నిన్ను మరల తరచ్చాయ క్రిందికి చేర్చుకొనును. ఎక్కడ నున్నను సీయందు ఆయన కృపాభుడుగ నే డుండును.

ఇంతకన్న నేమివ్రాయదును? నాహృదయ పూర్వక ప్రేమాశీస్సులను అందుకో, ఈశ్వర

సంకల్పానుసారము నా యారోగ్య మొక తీటుగ నున్నది. హరిమహారాజునకు ఊమ

నీ శ్రేయోభి--

చిల్కపేట

అల్మోడా, డి, ౧౯

9 ఫిబ్రవరి 191

ప్రియతమ బాబురామ్ మహారాజ్
(ప్రేమానంద)

ఏమి? ప్రేమప్రవాహమును ఇటు పాటనిక ఆనకట్ట కట్టబడినదా? ప్రేమానందుని ప్రేమ ప్రవాహము హిమాలయోత్తంగముగ పొంగజాలదా? మఱి అట్లగుచో గంగా ప్రముఖనదులు ఉత్తంగపరుష శిలామయ హిమాలయములగుండ క్రిందికి ప్రవహించును. ఇక వారి భక్తులమైన మేము ఎంతకాలము మానముగ నుండగలము? కావున ఈనాడు ఈ జాబును నేను వ్రాయకుండ లేకపోయితిని. నీవు పూరీనుండి మరలి వచ్చితి వనియు ఇక జాబు వచ్చు ననియు ననుకొంటిని. కాని పెక్కు దినములు గడచిపోయినవి. మఱి నీయారోగ్య మెట్లున్నది? నీవు పోయిన పిదప నాకు మతము నుండి జాబు లేవియు రాలేదు. మహారాజును చూచుటకు నీవు భద్రక్కు నకు పోయి యుంటివా?

కుట్టవాండ్రు చాలమంది ఊమబాధిత ప్రజలకు సేవచేయుటకై పోయి రని విన్నాను. గారు వ్యాధిగ్రస్తులై రనియు విన్నాను. ఆయన ఇప్పు డెట్లున్నాడో వార్త నీ కేమయిన అందినదా? ఈదినాలలో నీవు మతములోకంపె ఎగు. చగా కలుతాలో నుండిన నేలు.

ఇచ్చట హరిమహారాజు నారోగ్యము మును పటికంటె చాల మెరుగు. సమష్టి ఆరోగ్యము చాల బాగుపడినను మధుమేహవ్యాధి బాధ అట్లే యున్నది. అది పూర్తిగా నయమగునట్లు లేదు. కాని ఇక్కడి చల్లని వాతావరణము చేతను ఆహారమున వహించుచున్న జాగరూకత చేతను ఆయన కెంతో నయముగ నున్నది...
...ఫ్రాంకు బాగుగనే యున్నాడు. నాస్థిత్యము ఒకతీరుగ నున్నది, ఒకప్పుడు బాగుండును. ఒకప్పుడుండదు. మా ప్రేమాల్లింగన ప్రణతులను గొకొనుము. కుట్టవాండ కందటికి మా హృదయపూర్వక ప్రేమాశీస్సులను అందజేయుము. మరవార్తలను తెలుపుము.

ఈవర్షాకాలమున గంగానది వెల్లువ ఎదిగిన గరిష్ఠప్రమాణమేమి? పశువులు ఆరోగ్యముగ నున్నవా? ప్రభాకరభాకూరు ఎట్లున్నాడు? నాహృదయపూర్వకాశీస్సులను అతనికిని అందింపుము. “అవునండి” గారు ఇప్పుడు ఎట్లున్నారు? విన్నవార్తలు ఆయనకు మిక్కిలి ఊటట కలిగించునవిగా లేవు. మీతల్లి అక్కగారలు పూరినుండి తిరిగివచ్చిరా? ఇక్కడ చలిప్రారంభమైనది. వాన లించుమించు ఆగి పోయినట్లే;.....

దాసుడు
తారకుడు.

శివానందస్మృతులు-37

శ్రీమత్ప్రవాజిక శ్యామాప్రాణ

బేలూరు మఠము, 26-3-1939 మంగళవారము.

నాయంకాలము 5 గం|| గదిలో ఎక్కువ ఉష్ణముగ నుండినందున శ్రీమహాపురుషులు వరండాలో ఆసీనులై యుండిరి. శ్రీ అభేదానంద స్వామివారును, వారితోపాటు ఒక సన్న్యాసి సేవకుడును మఠమునకు వచ్చియుండిరి. అభేదానందస్వామి సేవకుడు వచ్చి శ్రీ మహాపురుషులకు ప్రణమిల్లి శ్రీవారి క్షేమసమాచారముల సరయగోరి - “మీ ఆరోగ్యము ఇప్పుడు కొంచెము మెరుగుగా నున్నది కదా?” అని ప్రశ్నించెను. శ్రీవారు మందహాసముతో - ఓ! నీవు బలేవాడవు! ఈ ముసలివయస్సులో

ఆరోగ్య మేలాగు బాగుండును? శ్రీభగవానుని ఇచ్చ, ఈలాగే దినములు గడవాలి.”

సేవకుడు :—(శ్రీ)రామకృష్ణ భగవానుని పార్షదులు - ఒకరిద్దఱు తప్ప మిగిలినవారు ఒక్కొక్కరుగ వెళ్ళి పోయినారు. మీ ఆరోగ్యము కూడ సరిగా లేదు. మీరు వెళ్ళి పోయిన పిదప మరల జన్మించెదరా? భగవానుడు మానవరూపమున జన్మింపనిచో పార్షదులగు మీరును జన్మింపరు కదూ!

మహాపురుషులు :—నాయనా, ఈ విషయములు మాకేమియు తెలియవు సుమా! 181

భగవానుల కెందఱు భక్తులు లేరు? మమ్ము
లనే వెంట నిడుకొని రావలెనని నిర్బంధమా
ఏమి?

సేవకుడు :—మీరు శ్రీవారి పార్షదులరు
కాన, తప్పక రావలసినదే.

మహాపురుషులు :—అట్టి నియమమేమియు
లేదు, ఈ వ్యక్తిత్వము నశ్వరమైనది. జగత్తు
అనిత్యము. కాని ప్రవాహరూపమున నిత్యము.
భగవానుడు ఏకమాత్ర సత్యము. అతడే
అనాదికాలమునుండి కలడు. లోకకల్యాణార్థము
ప్రతియొక్కమందును నరదేహము దాల్చును.
ఇది ఆయన అహేతుక కృపయే సుమా, ఆయన
స్వయముగ పూర్ణుడు. శుద్ధబుద్ధముక్త స్వభా
వుడు. ఈప్రపంచమున ఆయన కెట్టి ప్రయోజ
నము లేదు - ఆయనకు పొందదగినది కాని -
పొందవలసినది కాని ఎట్టిదియు లేదు - అటు
లయ్యు జగత్తులో అధర్మము ప్రబలి-భూమిని
క్రంగదీసినపుడు, పరమ కరుణామయుడగు
భగవానుడు పతితుల నుద్ధరించుటకై స్వేచ్ఛగ
నరదేహము దాల్చి ప్రపంచములోని కష్ట
దుఃఖముల పాఱిద్రోలును. భగవానుడు స్వయ
ముగ గీతలో ఇలాగు చెప్పియుండెను—

“నమే పార్థాస్థి కర్తవ్యం
త్రిషులోకేషు కిచ్చన ।
నానవాప్త మవాప్తవ్యం
వర్త ఏవచ కర్మణి ॥

“ఓ పార్థ, ముల్లోకములలో నా కెట్టి కర్త
వ్యమును లేదు. నాకు అప్రాప్తమైన దేదియు
లేదు. నేను క్రొత్తగా పొందదగినదియును,
ఏదియు లేదు, అటులయ్యు నేను కర్మానంతమాన
ప్రవృత్తుడ నగుచున్నాను.” ఎందులకు? భగ
వానుడు కర్మమొనరింపని పక్షమున లోకులు
సర్వవిధముల ఆయననే అనుసరింతురు. దాని
ఫలమున లోకులు చెడుదురు - వర్ణసంకర
మేర్పడును - పలురకములగు అనర్థములకు
దారితీయును. ఈ జగత్తు అనిత్యమైనదని భగ
వాను డెఱుంగును. అటుల ఎఱిగియు లోక
కల్యాణార్థము ఆయనకు ఎన్ని కష్టములనోర్పు
కొవలసి వచ్చుచున్నది! వేయేల, శ్రీరామ
కృష్ణుని జీవితము పరికింపుము, ఆయన సాధా
రణ మానవునివలె నడచుకొనెను. కాని
ఆ ఏడు జానల శరీరములో సంపూర్ణమైన
ఈశ్వరలీల నడచుచుండెను. బయట చూచు
టకు మానవదేహము. కాని లోపల విరా
డభగవచ్ఛక్తి.

“చిత్తమునకు ఏకాగ్రతను సాధించుకొనవలె ననిన అందులకు అభ్యాసము కైరాగ్యము అనువాసికంఠై
నుకరమును అనుకూలమునగు పద్ధతి వేటొకటి లేదు. నీవు జపమునకును ధ్యానమునకును వినియోగించు కాలము
ఎంతైన గావచ్చు. పది పదునైదునిమిషములే కావచ్చు, కాని అప్పుడు నీ హృదయమునకు ధ్యానమున ఏకాగ్రత
యుండవలయును. అంతర్యామిగ నున్నవాడును అన్నిటికిని ప్రవర్తకుడును పరమాత్మ. ఆయన నీ హృదయము
నెఱుగును. ఎంతసేపు ధ్యానింతువు, ఎన్నితూర్పు జపింతు వనుట కా దతని మానము, నీలాని భగవత్త్వప్రదే
అతని మానము.”

—శ్రీమద్విరజానందస్వామి.

వార్తలు - విశేషాలు

శ్రీరామకృష్ణమిషను స్టూడెంటు హోము
మైలాపూరు.మదరాసు

1968-69 సంవత్సర నివేదిక

హోములో మూడు శాఖలున్నాయి. హైస్కూలు శాఖ ఒకటి, కాలేజీ శాఖ ఒకటి, టెక్నికలు (సాంకేతికవిద్య) శాఖ యొకటి. మైలాపూరు సంస్కృతకళాశాలకు సంబంధించిన ఓరియంటలుస్కూలులో చదువుచున్న విద్యార్థులను 14 మందిని, నివాసభోజనవసతులిచ్చి హోములో చేర్చుకొన్నారు. హైస్కూలు విద్యార్థులకందటికి స్కూలు ఇక్కడనే నివాసము ఇక్కడనే. కాలేజీ శాఖలో ఉన్న విద్యార్థులందఱు వివేకానందకాలేజిలో చదువుచారే. టెక్నికలు శాఖలో డిప్లొమా కోర్సు చదువు విద్యార్థులకు భోజనవసతులు మాత్రం సమకూర్చబడినవి. డిప్లొమా కోర్సుకు ప్రైవేట్ గతిలోనికి కూడ కొందఱు విద్యార్థులు చేర్చుకొంటారు. హోము యాజమాన్యమున ప్రాథమిక పాఠశాలలు రెండున్నాయి.

హైస్కూలు:-8-వ తరగతి నుండి 11-వ తరగతి వఱకు మొత్తం నాలుగు తరగతులున్నాయి. విద్యుత్ అవుటతో బాటు విద్యార్థులకు శారీరక మానసికాధ్యాత్మిక పుష్టిని కలిగించుట ఇచ్చటి లక్ష్యం. ఆత్మవిశ్వాసం సమష్టి జీవితం నాయకత్వం అనువానిలో శిక్షణము సమకూర్చుటే గాక చక్కని శీలమును రూపొందించుటలో ఇక్కడ ఎక్కువ శ్రద్ధ వహింపబడుతుంది. స్కూలు గంటలలో కాక ప్రత్యేక వేళలలో విద్యార్థులకు సంస్కృత భాష నేర్పబడింది. వారు అమర భారతీ పరీక్షా సమితి వారు జరిపిన పరీక్షకు కూర్చున్నారు. అన్ని తరగతుల విద్యార్థుల మొత్తం సంఖ్య 154.

కాలేజీ శాఖ: ప్రీ యూనివర్సిటీ విద్యార్థులు 18; బి.ఎస్.సి విద్యార్థులు 29; సంస్కృత ఎమ్.ఎ విద్యార్థి 1; బి.టెక్ విద్యార్థి 1.

టెక్నికలు ఇన్ స్టిట్యూటు:-ఈ శాఖలో రెండేండ్ల మెకానికలు ఇంజనీరింగు కోర్సును ఒక సంవత్సరం ప్రీ టెక్నికలు కోర్సును ఉన్నాయి. డిప్లొమా తరగతికి పైన ఒకటిన్నర సంవత్సరపు ఆటో మొబైలు ఇంజనీరింగు కోర్సు ఉన్నది. భోజనవసతులు పొందుచుండిన విద్యార్థుల సంఖ్య ప్రీ టెక్నికలు విద్యార్థులు 40; డిప్లొమా మొదటి సంవత్సరం విద్యార్థులు 24; డిప్లొమా రెండవ సంవత్సరం విద్యార్థులు 33; డిప్లొమాకు ప్రైవేట్ గతి విద్యార్థి 1. ప్రీ టెక్నికలు తరగతి కాక తక్కిన తరగతులలో చదువుకు నేడుకు మాత్రం వచ్చిపోయే విద్యార్థులు 43 మంది ఉండినారు.

సెంటినరీ ప్రైమరీ స్కూలు, మైలాపూరు.- విద్యార్థుల మొత్తం సంఖ్య 450; అందు బాలుర సంఖ్య 257; బాలికల సంఖ్య 193; ఇరవై మంది పిల్లలకు మధ్యాహ్నం భోజనం సమకూర్పబడుతూ వచ్చింది.

ఉన్నత ప్రాథమిక పాఠశాల మల్లియం కరణ్ణి:-విద్యార్థుల మొత్తం సంఖ్య 150. అందు బాలుర సంఖ్య 130; బాలికల సంఖ్య 20. ఇక్కడ వ్యవసాయ విద్య కూడ నేర్పబడుతుంది. ఈ స్కూలుకు సంబంధించిన హాట్టలులో ఉండిన విద్యార్థుల సంఖ్య 42. వారిలో 35 మంది వెనుకబడిన నిమ్న వర్గాలవారు. మొత్తం నూలుగురు విద్యార్థులకు మధ్యాహ్నం భోజనం సమకూర్పబడుతూ వచ్చింది.

రామకృష్ణమిషను, సింగపూరు 1967 సంవత్సరం నివేదిక

రామకృష్ణమిషనువారు ఈ కేంద్రమును 1928 లో స్థాపించారు. అప్పటినుండి ఇది క్రమాభివృద్ధినొంది, నిర్ణయించుకున్న కార్యక్రమాలను నిర్వహిస్తూ ఉన్నది. 1967 లో నిర్వహింపబడిన కార్యక్రమాలు:-

నారిస్ రోడ్డు 38-వ నంబరు గృహమున వివేకానంద తమిళ పాఠశాల ప్రారంభించి వేళలందు జరుపబడుతూవచ్చింది. చేర్చుకోబడ్డ విద్యార్థులసంఖ్య సాయంవేళ తరగతిలో 60 మంది బాలురు; 50 మంది బాలికలు. ప్రాద్దుతి తరగతిలో 115 మంది బాలికలు; కలైమగళ తమిళ స్కూలు ప్రాద్దుతి వేళలలో జరుపబడుతూవచ్చింది. అందలి విద్యార్థులసంఖ్య 64 మంది బాలురు; 109 మంది బాలికలు.

బాలురవిడిది:- బాక్స్ లోడ్లులో 179-వ నంబరు గృహమున ఉన్నది ఈ విడిది. ఇందు 8 సం॥ములనుండి 17 సంవత్సరములవఱకు వయస్సుగల బాలురు మొత్తం 55 మంది ఉన్నారు. వారు ప్రైమరీ నెకండరీ స్కూళ్లలో చదువుకుంటున్నారు. ఈ విడిదిలో ఉన్న శిశు గ్రంథాలయం చక్కగా వినియోక్తమైంది.

వయోజనులకై రాత్రి తరగతులు:- 2 తమిళ తరగతులలోను ఒక ఇంగ్లీషు తరగతిలోను మొత్తం 53 మంది విద్యార్థులు చదివారు. వారిలో అనేకులు సర్కారువారు జరిపే పరీక్షలకై సంసిద్ధులయ్యారు.

వైజ్ఞానిక కార్యక్రమాలు:- సింగపూరులోను మలేసియాలోను స్వాములు వారం వారం తరగతులు జరిపి మత విషయకోపన్యాసాలు కావించారు. సంవత్సరపు తుదిదినాలలో సెరం బెన్ అనుచోట ఆధ్యాత్మిక విషయసమాలోచనకై సమావేశం జరుపబడింది. సాధక జిజ్ఞాసువులకు సలహా లివ్వబడ్డాయి. రామకృష్ణ మతమిషనుల కేంద్రాధ్యక్షులు శ్రీమద్వీరేశ్వరానందస్వాములు ఏప్రిల్ నెలలో ఈ కేంద్రానికి విచ్చేశారు. శ్రీవారు సెరంబన్, ఐపో, పీనాంగ్, కువాలాలుంపూర్ మున్నగు చోటలోకూడా పర్యటించారు. కొందఱు ప్రముఖులు కొందఱు సన్యాసులు ఈ కేంద్రమునకు విచ్చేసి మిషను సభాభవనంలో ఉపన్యాసాలు చేశారు.

శ్రీరామకృష్ణుని జయంతి, శ్రీశారదాదేవి జయంతి, వివేకానందస్వామి జయంతి మఱి కొందఱు ముఖ్యమతగురువుల జయంతలు ఇత రోత్సవవిశేషములు ప్రత్యేక పూజ ఉపన్యాసాలు భజనలు అనేడి కార్యకలాపాలతో నిర్వహింపబడ్డాయి.

గ్రంథాలయ పత్రికాపతనాలయాలు:- వీనిలో 5118 గ్రంథాలున్నవి. 6 దినపత్రికలు; 34 ఇతరపత్రికలు తెప్పించబడుతున్నాయి. గ్రంథాలయాన్ని ఉపయోగించుకొన్నవారి మొత్తంసంఖ్య 2685.

గ్రంథపరిచయం

గాయత్రీమంత్రార్థము - మహిమ
పండిత శ్రీరామకర్మాచార్యుల హింది మూలమునుండి శ్రీరాంపల్లి శ్రీరామచంద్ర

మూర్తిగారిచే ఆంధ్రీకృతము. ప్రాప్తిస్థానము. రాంపల్లి కామేశ్వరి, పోడూరు, పశ్చిమగోదావరిజిల్లా. పుటలు 34, వెల రూపాయి.

మంత్రరాజమైన గాయత్రిఅనంతమహిమో
పేత మనడం సుప్రసిద్ధం. నామనిర్వచనమును
అవయవభూత శబ్దార్థవిశేష వివరణమునూ
పండితశ్రీరామశర్మచార్యగారు శ్రుతిస్మృతి
పురాణప్రమాణాలతో చదువరులకు అంద
జేశారు. వారివివృతికి శ్రీరాంపల్లిశ్రీరామ
చంద్రమూర్తిగారు అన్యూనాతిరిక్తమును సరళ
మునగు ఆంధ్రానువాదమును సమకూర్చారు.
ఏతస్మంత్రార్థజ్ఞానువులకు ఈ చిఱుతకృతి
కొంగుబంగారం.

శ్రీ హనుమత్సంజీవనీ స్తోత్రము
'జయహను' మాంతములైన నూ తెనిమిది
నామాల సంకీర్తన రూపమైన యీ స్తోత్రం
ప్రత్యక్షరమధురం, అత్యంతశ్రావ్యం, శ్రీధన
కుధరం లక్ష్మీనృసింహాచార్య సంకలితం,
తెనాలి శ్రీవాణి గ్రంథమాలా ప్రచురితం,
దీనికి వెలలేదు, పోస్టేజి పంపినవారికి ఉచితంగా
లభిస్తుంది.

—ప్రభాకర్.

తూర్పు పాకీస్తానునుంచి వచ్చిన కాందిశీకులకు 'హస్నాబాదు' 'బసిర్హాట్టు'లలో
రామకృష్ణ మిషనువారి సాహాయ్య కార్యక్రమం

జ రూ రు వి స్తు పం

తూర్పు పాకీస్తానులో ఖుల్నా జిల్లానుంచి హస్నాబాదుకు బసిర్హాట్టుకు ప్రతిదినం
కాందిశీకులు వేలాదిగా వచ్చి పడుతున్నారు. ఇప్పటికే ఐదువేలమంది నిలువనీడ కుడువ కూడు
లేక అలమటిస్తున్నారు. అక్కడ రామకృష్ణ మిషన్ వారు సాహాయ్య కార్యక్రమం ఏప్రిలు
13-వ తేదీనాడు ప్రారంభించారు. ప్రతిదినం సుమారు 15 క్వింటళ్ళ బియ్యం పంచి పెడు
తున్నారు. వచ్చిపడే కాందిశీకుల సంఖ్య హెచ్చేకొలది 'కలరా' 'మశూచి' వంటి అంటు
వ్యాధులు వ్యాపించే అవకాశం ఎంతైనా ఉంది. ఆహారపదార్థాలు పాలు మందులు
తాత్కాలిక విడుదు లేర్పజుచటానికి సామగ్రి—ఇవి మిషన్ వారికి జరూరుగా కావలసి
ఉన్నాయి. సర్కారువారు కాందిశీకులను జట్టు జట్టుగా స్థలాంతరాలకు చేర్చివేస్తున్నారు.
ఐనా, ఇంకా వంతు తమకు అందక ఎంతోమంది తహతహపడుతున్నారు.

దీన సోదరమానవులకు ఆదుకోడానికి ఉదారమహాజనుల తోడ్పాటు ఎంత
అవశ్యకమో చెప్పాలా ?

విరాళాలను ఈ క్రింది విలాసాలకు పంపితే, కృతజ్ఞతతో స్వీకరిస్తాం. చెక్కులు
పంపేవారు 'రామకృష్ణ మిషను' పేరట పంపాలి.

1. జెనెలు సెక్రటరీ, రామకృష్ణ మిషను, బేలూరుమఠం పోస్టు, హూరా.
2. అడ్వైతాశ్రమం, 5 దెహిఎస్టలి రోడ్డు, కల్కత్తా 14.
3. ఉద్బోధక్, 1-ఉద్బోధక్ లేట్, కల్కత్తా 3.
4. రామకృష్ణ మిషన్, కల్చర్ ఇన్స్టిట్యూట్, గోల్పూర్, కల్కత్తా 29.
5. రామకృష్ణ మిషను ఆశ్రమం, తాకి, 24 పర్ణాలు.
6. శ్రీరామకృష్ణమఠం, మైలాపూరు, మద్రాసు, 4.

గంభీరానందస్వామి,

జెనరల్ సెక్రటరీ,



శ్రీరామకృష్ణ ప్రభ

ఇరువదియోవ సంపుటము

౧౯౬౯ జూలై సౌమ్య నిజాషాఢము మొదలు ౧౯౭౦ జూన్ సాధారణ జ్యేష్ఠము వఱకు

సంపాదకులు :

శ్రీ హీరానందస్వామి,

నేలబూరి భక్తవత్సలము, ఎమ్.ఏ., బి.ట.ఎల్.



శ్రీరామకృష్ణమఠము, మైలాపూరు, మద్రాసు - 4.

సాటు చందా రూ. 5

విడి ప్రతి 50 పైసలు

విషయానుక్రమణిక

అష్టైశ్వర్యము	శ్రీ మూర్తిగారు	౨౦౧, ౨౯౩
అష్టగు (తిరునావుక్కరకు) నాయనారు	శ్రీ చదలవాడ బాలగురు నాథంగారు	౧౯౬, ౨౩౫
అభయదగరము	కారదాచరణ్	౩౭౩
అభయసంజ్ఞము, శ్రీరాముని		౩౪౧
అమరజ్యోతి శ్రీరామాయణము	సంపాదకీయము	౩౫౧
అమృతాపిని వెలుగుబాటు మగువలకు		౨౨౭
అమృతదుల గుధలు		౨౧౬
అపావిత్రీ నామావళి - శ్రీదేవీ		౧౪౫
అష్టోత్తర శతనామావళి - శ్రీరామకృష్ణ	శ్రీ విమలానందస్వామి	౩౦౯
అంతఃపక్షోపాల సమీకరణము	శ్రీ హీరానందస్వామి	౨౬౬
ఆత్మ ప్రతిబింబం	కీ. శే. ముట్నూరు కృష్ణరావుపంతులుగారు	౧౨౪
ఆత్మనాత్మ జీవాత్మవివేచన	శ్రీ రూపనగుడి నారాయణరావుగారు	౯
అత్రికపుటలోచనలు	శ్రీ. ఎం. వి. బి. ఎస్. శర్మగారు	౬౩
అదర్శమహిళ - శ్రీ మాతృదేవి	శ్రీ మద్విశ్వరానందస్వామిగారు	౨౧౨
అధునిక భారత దేశ సమైక్యము - రామ		
కృష్ణోద్భవము	శ్రీ కారదాచరణ్	౩౫
ఆర భారత సుతి	శ్రీ బులుసు వేంకటేశ్వరులుగారు	౪౨
ఆశ్చర్యకథ - వివేకానందుని బోధనల	శ్రీ ఓగోటి ఆనందరామగారు	౨౨
ఆవిర్భావము - శ్రీరామకృష్ణుని	శ్రీమత్ప్రవాళిక శ్యామాప్రాణ	౩౨
ఆంధ్ర శ్రీరామనవరత్నమాల	—	౩౩౨
ఇరువదియైదేండ్ల శ్రీరామకృష్ణప్రభ	సంపాదకీయము	౫
ఉపదేశము, బుద్ధదేవు	”	౪౦౫
ఉపనిషత్కథావళి	శ్రీరాంపల్లి శ్రీరామచంద్రమూర్తిగారు	౪౧౩
బుుషధరాజుని	శ్రీమత్ప్రభావనందస్వామి	౧౯౨
కథ - భాసవీరాసుల	శ్రీ నిర్వాణానందస్వామి	౪౨౩
కర్మాచరణము - సుత్రంత్ర	సంపాదకీయము	౨౭౯
కాళిగుడి - దక్షిణేశ్వరమున	”	౩౭౪
కృష్ణావతారము, శ్రీ	రామకృష్ణానందస్వామి	౧౨౦
కృష్ణుడు - శ్రీ, తెల్లిన స్థితప్రజ్ఞులక్షణ	శ్రీమచ్ఛృద్ధాత్మనందస్వామి	౧౧౬
కృష్ణునిగూర్చిన స్వామిజి లేఖయొకటి	—	౧౧౨
గాంధీమహాత్ముడు	ప్రభాకర్	౧౬౯
గురుదేవుని ప్రశంస స్వామిజిలేఖలలో	—	౩౧౨
గోవిందాష్టకము	శ్రీ శంకరాచార్య సద్గురు, వ్యా. అన్నమాచార్య	౧౧౩
గంగావతరణము	శ్రీ ప్రభాకర్	౧౦౪, ౧౯౯
గ్రంథపరిచయము	— ౨౦, ౧౧౧, ౧౪౩, ౧౭౬, ౨౦౭, ౨౪౦, ౨౭౨, ౩౦౪, ౩౩౫, ౩౬౨, ౪౦౦, ౪౩౧	
ఘంటానాదము	విద్వాత్ కాశీభట్ట ముఖ్యరాయశర్మగారు	౧౬౫
చరమోపదేశములు - వరాహ, నరసింహ,		
రామ, కృష్ణుల	సంపాదకీయము	౧౨౬
చిత్రగుడి - చిత్రనిగ్రహము	కీ. శే. ముట్నూరు కృష్ణరావుపంతులుగారు	౨౨౭

జగదాత్రిపుజ, శ్రీ, జయరాంబాటిలో	బ్రహ్మచారిణి అనసూయ	౨౩౧, ౨౯౪
జడభీరతోపాఖ్యానము	శ్రీమత్ప్రభువానందస్వామి	౨౫౩
జానమార్గము	శ్రీ శిష్యురామకృష్ణశాస్త్రిగారు	౧౬, ౯౩
జ్ఞానసూక్తులు		౩౭౬
జ్యోతిర్వికాసము - వివేకానంద	శ్రీ తుమ్మల పేరారెడ్డిగారు	౨౬౧
దెబ్బదినాలుగు స్వీచయములు	శ్రీమత్కాంచీ ప్రతివాది భయంకర అణ్ణంగరాచార్యస్వామి	౧౩౫, ౧౪౯
తారావళి - శ్రీరామకృష్ణ	శ్రీ తుమ్మల సరసింహరావు	౩౧౭
తీర్థనారాయణస్వామి జీవితసంగ్రహము	జమాలి నే. హేమమాలిని	౪౪
ధ్యానము - శ్రీవివేకానంద	శ్రీ చలవాది సోమయ్యగారు	౨౪౭
నరకనాశన శ్రీకృష్ణద్వాదశనామ		
స్తోత్రము	వ్యాఖ్యాత అన్నమాచార్య	౧౭౭
నాగార్జునాచార్య, శ్రీ	జమాలి మాదిరెడ్డి ప్రభావతి	౫౮
నిత్యనూతన సందేశ ప్రదాత - వివేకా		
నందస్వామి	సంపాదకీయము	౨౫౩
నివృత్తి ధర్మసారము	”	౧౫౦
నైమ్మర్క్యసిద్ధి - ముక్కేశ్వరాచార్యుని	శ్రీ చోడవరపు పట్టాభి శీతారామశర్మగారు	౩౩౧
న్యాయదశకము	వ్యాఖ్యాత శ్రీమత్కాంచీ ప్రతివాది భయంకర అణ్ణంగరాచార్య	౧, ౮౧
	స్వామి	౩౬౯, ౪౦౧
పరమార్థము	”	౪౯
పునరుద్ధరణలు - హిందుమత	శ్రీ కేశవతీర్థస్వామి	౩౧౧
పురుషప్రయత్నము - భగవదనుగ్రహము	కాం	౫౬
పొడుపు కథాగేయము		
ప్రాజ్ఞానాక్షి మయ్యాఖ్యమాల - స్వామి		౨౭౭
జనీగూర్చిన		
బలోపనిపత్తు - శ్రీ వివేకానందస్వామి		౨౪౭
బోధించిన		
బ్రహ్మస్తోత్రము	వ్యాఖ్యాత; కీ. శే. వేదం వేంకటరాయశాస్త్రిగారు	౨౭౩, ౩౦౫
భారతదేశ సమైక్యము	శ్రీ బిట్రా భావనారాయణగారు	౪౦
భారతీయ సాహిత్యము - రామాయణ		
ప్రాశస్త్యము	ఆర విద్యాలంకార శ్రీ కల్లూరి చంద్రమౌళిగారు	౩౫౪, ౩౮౦
మహాలయపత్తు - దేవీనవరాత్రము	సంపాదకీయము	౧౫౦
మార్గాలు - సత్త్వవర్తనకు	శ్రీ యల్లంరాజు చెంచుసుబ్బరావుగారు	౨౯౮
మెనూరు మహారాజానానికి స్వామిజి		
రేఖ		౨౬౩
మోక్షమార్గము - ద్వాదశగురువులు	డాక్టరు. దివాకర్ల వేంకటాచార్యగారు	౧౧
యోగావతారము - శ్రీరామకృష్ణుడు	సంపాదకీయము	౩౧౩
రసస్వరూపం - రసజత - సౌందర్యసృష్టి	కీ. శే. ముట్నూరు కృష్ణరావుపంతులుగారు	౪౨౦
రామకృష్ణ గురుదేవుడు	అశుకవి కిశోర శ్రీ చిలువూరి మోధవకృష్ణకవిగారు	౬౬
రామనలి, శ్రీ, వేల్పులు కావించిన	—	౩౩౭
రామలీల	కారదాచరణ్	౩౪౦
రామాయణము - వివేకానంద	అను. నే. భ.	౩౪౨

వసుదేవనందన స్తోత్రము - శ్రీ

వార్తలు విశేషాలు

విడుపు

విద్యాసంస్థలు

విన్నపం

వివేకానందస్మృతి - శ్రీమద్

వివేకానందా

విశ్వహిందూ పరిషత్ ప్రాచార్యుల వసు

వేదాంతమునగా ఏమి

శక్తిపూజ - గురుశిష్యుల వివరణము

శక్తిప్రసాదము

శక్తిప్రసాదము

శాస్త్రాధ్యయనము

శివానందలేఖనం - శ్రీ

శివానందస్మృతులు - శ్రీ

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

శ్రీ సుమము

వెలూల రంగయ్యకవి

— ౧౮, ౧౮౮, ౧౮౩, ౧౮౭, ౨౦౪, ౨౩౮, ౨౭౦,
౩౦౨, ౩౩౩, ౩౬౪, ౩౯౫, ౪౩౦

కాంతిశ్రీ

శ్రీ దివాకర్ల రామమూర్తిగారు

శ్రీ గంభీరానందస్వామి

శ్రీ తపస్యానందస్వామి

శ్రీ కూరెళ్ళ రామనరసింహరావుగారు

శ్రీ పోలూరి హనుమజ్జనకీరామశర్మగారు

అనువక్తి: శ్రీమద్రవప్రాజికవరదాప్రాణ

—
శ్రీ. శే. ముట్నూరు కృష్ణరావుపంతులుగారు

—
వ్యాఖ్యాత, అన్నమాచార్య

అను. శే. భ. ౧౬౩, ౧౮౭, ౨౩౪, ౨౬౯, ౨౯౭, ౩౨౬, ౩౬౦,
౩౮౬, ౪౦౫

శ్రీమద్రవప్రాజిక శ్యామాప్రాణ ౧౩౮, ౧౫౬, ౧౮౫, ౨౩౩, ౨౬౯,
౩౦౨, ౩౫౯, ౩౮౪, ౪౦౮

వ్యాఖ్యాత: శ్రీమత్కాంచీ ప్రతివాది భయంకర ఆంజనేయరామచార్య
స్వామి ౨౦౯, ౨౪౧

విద్యాకా శాశీభట్ట సుబ్బరామశర్మ

శ్రీ శుద్ధానందభారతి

శ్రీ. శే. శ్రీ. తిరుపతి వేంకటకవులు

శ్రీ జాన్తి నరసరాజుగారు

శ్రీ యల్లంరాజు చెంచుసుబ్బారావుగారు

శారదాచరణ్

—
సంపాదకీయము

శ్రీ. శే. ముట్నూరు కృష్ణరావుపంతులుగారు

౧౧౬

౧౮౮

౧౦౧

౧౪౪

౩౭౭

౪౮౮

౨౬

౪౧౧

౧౪౯

౧౫౩

౪౪

౧౪౬

౧౬౩, ౧౮౭, ౨౩౪, ౨౬౯, ౨౯౭, ౩౨౬, ౩౬౦,

౩౮౬, ౪౦౫

౧౩౮, ౧౫౬, ౧౮౫, ౨౩౩, ౨౬౯,

౩౦౨, ౩౫౯, ౩౮౪, ౪౦౮

౨౦౯, ౨౪౧

౧౩౮

౨౫౯

౧౪౪

౪౮౮

౨౩

౧౩౭

౧౪౯

౪౫

౨౬, ౧౩౧



భ క్తి యో గ ము

అనువాదకలు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, ఆమోఘవచనములతో, విమర్శకదృష్టితో, శాస్త్రప్రమాణములతో భక్తితత్త్వమును శ్రీ వివేకానందస్వాములవా రిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి తిప్పణములును సులభశైలియందు వ్రాయబడి యున్నవి.

121+4 పుటలు

ఆటవ కూర్పు

వెల : రూ. 1-50

క ర్మ యో గ ము

అనువాదకలు :

శ్రీ చిరంతనానందస్వాములవారు

ఇందు శ్రీ వివేకానందస్వాములవారు కర్మయోగతత్త్వము సరటిపంజాలించినరీతిని విశదీకరించియున్నారు. కర్మమెటుల మోక్షసాధనమో స్పష్టీకరించియున్నారు. కర్మయోగ రహస్యము నెఱుగగోరు జిజ్ఞాసువుల కిది కల్పతరువు.

146+8 పుటలు

ఏడవ కూర్పు

వెల : రూ. 1-50

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4.

వంట చేస్తూనే విశ్రమించండి

అధునికము సమయ ధారాలో భారతీయ కుటుంబాలకు
చిట్టచుట్ట, ఈ అత్యంత సులభమైన పరిష్కారం
అంతలా సౌకర్యంగా ఉన్నది. ఇట్లు ఎక్కడ
కొంతమంది ప్రజలకి, బహుశా అంతా అంత
మరింత... మరింత సులభమైనది.

అధునికము సమయ ధారాలో, అంత
అంత బాగా ఉన్నది, అంత గీ బాగా ఉన్నది. అంత
అంత బాగా ఉన్నది, అంత గీ బాగా ఉన్నది. అంత
అంత బాగా ఉన్నది, అంత గీ బాగా ఉన్నది. అంత
అంత బాగా ఉన్నది, అంత గీ బాగా ఉన్నది. అంత

- మురికి, దుమ్ము పుండ్రం, మంటి
వట్టడం, మంటలు లేవడం
- భార్య బాట తక్కువ, పూర్తిగా
మరిగిపోయినది
- తలెత్తగా ఎక్కువ వయస్సు
అక్కడ ఉన్నప్పుడు వాళ్ళవల్ల



ఖాస్ జనతా

క్రికెట్ కుక్కర్

మరింత బాగా ఉన్నది



అధునికము సమయ ధారాలో:
అధునికము సమయ ధారాలో: అధునికము సమయ ధారాలో:

67, బిపిన్ బిహారి గంగూలీ స్ట్రీట్, కలకత్తా 12.

KALPANA O. M. 15 TE

శారదా ప సంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నొసర్చిన దివ్యసంభాషణలు ! తేటతెలుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3-00

అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెట్లు అనుష్ఠాన యోగ్యమో కండ్లకుగట్టినట్లు వివేకానందస్వాములవా రీ యుపన్యాసములందు స్పష్టీకరించి యున్నారు.

(129+8 పుటలు)

తృతీయ ముద్రణము

వెల : రూ. 1-25

నూతన ముద్రణము

ఇప్పుడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము ! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3-00

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వాములవారు

పరిశోధితమగు 1121 మహాపదేశములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధ గురువులు, లాకితులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : సీతికథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లాల్సి చీతిలో పెట్టినట్లు ఉంటవి... —ఆంధ్రపత్రిక

540 పుటలు ప్రజ్ఞులమగు పంచమ ముద్రణము : వెల : అట్టబైండు : రూ. 4-50
క్యాల్లికో : రూ. 5-50

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకులు :

గౌ॥ న్యాయమూర్తి శ్రీ ప్రతిపాటి సత్యనారాయణరావుగారు

1) రామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, తమ పాఠభావము లెన్నియోచేర్చి, ఆ సమష్టిసంతయు శ్రీరామకృష్ణభాషితముగా, మనోహరకథారూపముగను, సంభాషణరూపముగను మార్చి, తమిళభాషలో రచింపబడిన జనాకర్షకగ్రంథము. ఇంగ్లీషు, మరాఠీ, బెంగాలీ, గుజరాతీ, హిందీభాషలలోని కిప్పటికీ అనువదించబడి అపారవ్యాప్తినొందినది. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 1-25

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

జ్ఞాన యోగము

అనువాదకులు :

కీ. శ్రీ. కందుకూరు మల్లికార్జునంగారు, బి. ఏ.

అద్వైతజ్ఞానము 'సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, సామరులకు — అందఱికిని సమానాధికారముగల సామ్యు' కావలెనని శ్రీ వివేకానంద స్వామిజీ యిందు పలికి మున్నారు. అందుల కనుగుణమగు విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పడే వెలువడినది :

రాజయోగము

అనువాదకులు :

శ్రీ చిరంతనానందస్వామి

ఇందు ప్రథమభాగము శ్రీ వివేకానందస్వామిలవారు న్యూయార్కు పట్టణములో కావించిన వివిధోపన్యాసములు. ద్వితీయ భాగము - రాజయోగమునకు ప్రమాణములయిన శాతంజలయోగసూత్రముల విపుల వివరణము. చాతకుల కిది రాజయోగదర్శణమే.

(320+8 పుటలు)

ఆటవ కూర్పు

వెల : రూ. 2-50

అప్రజ్ఞ : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే శ్రీడెమ్ ప్రెస్, (మద్రాసు-21) న ముద్రింపబడి,

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.